

መንፈሳዊ ተጠያቂነት

የእግዚአብሔርን ፈቃድ እየፈጸምህ ለመኖር
ሕይወትን ማስገዛት

በዶክተር ዓለሙ ቢፍቱ

እ.ኤ.አ 2006 ተደረሰ

ትርጉም:- ወርቁ ኤጀሬ

አርትዖት:- ዘነበ ገብረሐና



መንፈሳዊ ተጠያቂነት
© 2007 በዓለሙ ቢፍቱ

የደራሲው መብት በሕግ የተጠበቀ ነው።

ከመጽሐፉ ውስጥ ጥቂት ክፍሎችን ለአሳብ ማጠናከሪያ ወይም ማመሳከሪያነት ለመጥቀስ ከመጠቀም ውጭ፣ የደራሲውን እና ወይም ያሳታሚውን በጽሑፍ የተደገፈ ፈቃድ ሳያገኙ የዚህን መጽሐፍ ማንኛውንም ክፍል ማባዛት ወይም በሌላ መንገድ መጠቀም በሕግ የተከለከለ ነው።

በተለየ መልኩ ካልተጠቀሰ በስተቀር፣ በመጽሐፉ ውስጥ የተጠቀሱት የመጽሐፍ ቅዱስ ክፍሎች በሙሉ የተወሰዱት ከአዲሱ መደበኛ ትርጉም ነው።

የመጀመሪያ እትም እ. ኤ. አ. 2007/2000 ዓ.ም
በኤስ ኣይ ኤም ማተሚያ ቤት ታተመ።

አሳታሚ፡- የኤስ ኣይ ኤም ሥነ ጽሑፍ ክፍል

Publisher: SIM Ethiopia Literature Department

ስልክ } 011-349-3252 ፖ.ሣ.ቁ. } 127
Tel } Tel -11-551-2973 P.O.Box }

ኢ.ሜይል } simmedia@ethionet.et
E-mail }

አዲስ አበባ፣ ኢትዮጵያ
Addis Ababa, Ethiopia



ዶክተር ዓለሙ ቢፍቱ በዚህ መጽሐፍ ውስጥ ያነሡት ርእሰ ጉዳይ በሁሉም ደረጃ ለሚገኙ ክርስቲያኖች፣ በተለይም በክርስቲያናዊ አመራር ተግባር ላይ ለተሰማሩት በሙሉ ወቅቱን የጠበቀ ጭብጥ ያለው ነው። በአንድ ጊዜ ሁለት ተግባራትን ሲያከናውኑ በጽሑፉ ውስጥ እናያቸዋለን። ይኸውም በአንድ በኩል ዕቅዳቸውን ከግብ ሳያደርሱ የቀሩ በርካታ አገልግሎቶችን የወድቀት መንሥኤዎቻቸውን ገልጸው ያሳዩናል፤ በሌላ በኩል ደግሞ መንፈሳዊና ተግባራዊ ሕይወት ስኬት የሚያበቁ መንገዶችን ይጠቁሙናል። ለየት ባለ መንገድ በተመለከቷቸው የመጽሐፍ ቅዱስ ክፍሎች አማካይነት ሕይወትህንና አገልግሎትህን ሊለውጡ የሚችሉ ዘላቂ መርሆዎችን አስቀምጠዋል።

ዶክተር ሐዋርድ ብራንት
ከኤስ ኣይ ኤም ዓለም ዐቀፍ ጽ/ቤት

ቀጣይነት ላለው ስኬታማ አገልግሎትና መልካም ፍጻሜ ተጠያቂነት ወሳኝ ነገር ነው። በዚህ መጽሐፍ ውስጥ ዶ/ር ዓለሙ በአመራር ውስጥ ብዙውን ጊዜ የማይስተዋለውን የ«መንፈሳዊ ተጠያቂነት» ተጨማሪ እሴትና አስፈላጊነት እጅግ ማራኪ በሆነ መልኩ ትኩረት አድርገውበታል። እኔ ይህን መጽሐፍ አስተማሪና በግል ያለንን እጅግ የሚፈታተን ሆኖ አግኝቼዋለሁ።

ቄስ ባሪ ስሉንጋይት

የኮምፓሽን ካናዳ ፕሬዚዳንትና ዋና ሥራ አስፈጻሚ

ተጠያቂነት፣ ልክ እንደ ሥነ ሥርዓት፣ «ማራኪ» ቃል አይደለም። በሥራ ኃላፊነታችን የበለጠ ተጠያቂ እንድንሆን ከጊዜ ወደ ጊዜ እየተጠየቅን ነው፤ ለመሆኑ ለመንፈሳዊ ሕይወታችን ምን ያህል ተጠያቂዎች ነን? ለበዙዎቻችን፣ መንፈሳዊ ተጠያቂነት ቤተ ክርስቲያን ከመሄድ እና የቤት ለቤት

ገብረት ከመሳተፍ ጋር እኩል ነው። ይሁን እንጂ፤ በዚህ መጽሐፍ አማካይነት ዶ/ር ዓለሙ ቢፍቱ በመንፈሳዊ አካሄዳችን ለሌላ ግለሰብ ለምን ተጠያቂነት ሊኖረን እንደሚገባ ግልጽ እና አሳማኝ መግት አቅርበውልናል። መጽሐፉ፤ እግዚአብሔር ያቀደለትን አስደናቂ ሕይወት ለመኖር በሁኔታ ላይ ያልተመሠረተውን የሌላውን ሰው ድጋፍ ለማግኘት የሚደፍርን ማንኛውንም ግለሰብ የሚገዳደር ኃይለኛ መጽሐፍ ነው።

ፖል አ፤ ራውርክ

የኮምፓሽን አውስትራሊያ ዋና ሥራ አስፈጻሚ

የ21ኛው ክፍለ ዘመን ተግዳሮት በአንድ ካሪዝማዊ መሪ ይሰጥ የነበረውን የድርጅታዊ አመራር ወደ የቡድን አመራር ቅርጽ እንዲለወጥ አስገድዷል። በቴክኖሎጂና በመገናኛ ብዙኀን ተጽዕኖ ሥር የወደቀው አዲሱ የዓለም ሥርዓት በሁሉም እርከኖች ከፍተኛ ታማኝነትንና ተጠያቂነትን ይፈልጋል... በተለይም በመሪዎች መካከል መንፈሳዊ ተጠያቂነት መጽሐፍ ቅዱሳዊ መሠረት ያለው በቤተ ክርስቲያንና በየሥራ ቦታዎች የሚገኙ ክርስቲያን መሪዎች በአመራር ጉዞአቸው ጉልተው እንዲታዩና ጠንክረው እንዲፈጽሙ ቀላል ሞዴል ይሰጣል።

ባምባንግ ቡዲጃንቶ፤ ፒ.ኤች.ዲ

የኮምፓሽን ዓለም አቀፍ

የእስያ አጎጉር ዳይሬክተር

መቅድም

«መንፈሳዊ ተጠያቂነት» ትኩረት የሚሰጠው መነሻጤያውን ወስደውና ተጠያቂነትን ተቀብለው ከትውልድ ወደ ትውልድ ሊያስተላልፉ የሚችሉ ወጣት መሪዎችን እንዴት ማሠልጠን እንደሚቻል ነው። ይህ መጽሐፍ ከሕልም - ማለትም እምነት ወደ ፊት ምን መልክ እንደሚኖረውና ወደዚያ የሚያመሩትን መንገዶች ከማየት ጋር ተያያዥነት አለው።

ተጠያቂነት በመጽሐፍ ቅዱስ መሠረት ግንዛቤ ሲያገኝና ተግባር ላይ ሲውል፤ መቆጣጠሪያ መንገድ መሆኑ ቀርቶ፤ ለእግዚአብሔር ታላላቅ ነገሮችን ለመፈጸም የሚያስችል የነጻነት ግንኙነት ይሆናል። ውጤታማ መጽሐፍ ቅዱሳዊ ተጠያቂነት መሠረቱ በግለሰብ ክርስቲያንና በእግዚአብሔር መካከል የሚኖር ቀጣይና ጤናማ ግንኙነት ነው። የመጽሐፍ ቅዱሳዊው ተጠያቂነት ግብና ዓላማው መምከር፤ ማስታጠቅ፤ ማሠልጠን፤ ድጋፍ መስጠት፤ መምራት፤ ማበረታታት፤ ማቅናት፤ ማካፈል፤ ማስተማር፤ እና የግል ለውጥ የሚያስከትል ብስለትና የባሕሪ ለውጥ የሚያመጣ ግንኙነት መፍጠር ነው።

በርካታና ልዩ ልዩ የተጠያቂነት እርከኖች አሉ፤ እናም እያንዳንዱ ክርስቲያን መሪ ሊሸከም የሚፈቅደውን የተጠያቂነት እርከን ለመምረጥ መንፈሳዊ ነጻነት አለው። ይህ መጽሐፍ የሚገልጸው የተለመዱትን የተጠያቂነት ቅርፆች ሲሆን፤ እነርሱም፡- የጠቅላላ እውቀት ተጠያቂነት፤ የቡድን ተጠያቂነት፤ እና መዋቅራዊ ተጠያቂነት ናቸው። እነዚህ የተጠያቂነት እርከኖች እያንዳንዳቸው በዚህ ዓለም ላይ አስፈላጊ ስፍራ ያላቸው ናቸው። ይሁን እንጂ፤ የቤተ ክርስቲያን የወደ ፊት ሁኔታ እንዲያምር ለክርስቶስ አካል አመራር የመስጠት ድርሻቸውን ለማበርከት ከሚመኙ ክርስቲያኖች የሚጠበቀው የተጠያቂነት ደረጃ ከፍተኛው እርከን ነው። ይኸውም ግንኙነታዊ የተጠያቂነት እርከን በመባል የሚታወቀው ነው። የግንኙነታዊ የተጠያቂነት ደረጃ መሠረቶች ወዳጅነትን፤ ረጅም ጊዜ መስጠትን፤ ግልጽ የትኩረት አቅጣጫና ዓላማን፤ ዋና ዋና አሴቶችን፤ በዓላማ መንገዝን፤ መንፈሳዊ ድጋፍን

እና ቦቃል ኪዳን የተሳሰረ ግንኙነትን ያጠቃልላሉ።

በእግዚአብሔር መንግሥት ውስጥ ተጽዕኖ ለማሳደር የሚያስችል መጽሐፍ ቅዱሳዊ የተጠያቂነት ደረጃ ግንኙነታዊ የተጠያቂነት ደረጃ ነው። ማንኛውም ሌላ ዓይነት የተጠያቂነት ደረጃ በተወሰኑ ወቅቶች ዋጋ ሊኖረው ቢችልም፣ የእግዚአብሔርን ዓላማ ፈጽሞ ሕይወትን ለእግዚአብሔር ክብር ከማዋል ግብ ላይ ከመድረስ አንጻር ፈጽሞ አይረዳም። የቤተ ክርስቲያንን መፃኢ ሁኔታ በትክክል ለማየትና ለማለም፣ ይህን የተጠያቂነት ደረጃ መረዳትና መምረጥ የግድ አስፈላጊ ነው።

ኤሪክ ፎሌይ
ሚሽን ኢንክሪይስ

ማውጫ

አጭር መግለጫ	8
I. ተጠያቂነት ምንድን ነው?	12
II. የቡድን ተጠያቂነት	15
III. መዋቅራዊ ተጠያቂነት	19
IV. የጠቅላላ እውቀት ተጠያቂነት	23
V. መንፈሳዊ ተጠያቂነት	26

የቃል ኪዳን ስምምነት

ለቃል ኪዳን መሰጠት

በስብሰባ ጊዜ የሚቀርቡ አሳቦችን መመዝገቢያ ገጾች
የመንፈሳዊ ተጠያቂነት ጥበረት

አጭር መግለጫ

የመንፈሳዊ ተጠያቂነት ዋነኛ ነገር በትክክል ለማድረግ የሌሎች ሰዎች ጥበብና ምክር እንደሚያስፈልገን ማወቅ ነው። ራሳችንን ፈሪሃ እግዚአብሔር ላለውና ለታመነ ሰው ተጠያቂ ለማድረግ የምንወስደው ውሳኔ፣ በሕይወት ዘመናችን ከምናደርጋቸው ታላላቅ የቁርጥ ቀን ውሳኔዎች መካከል አንዱ ነው።

መንፈሳዊ ተጠያቂነት ፈታኝ ሁኔታዎች ሲገጥሙን፣ መፍትሔ ለማምጣት በሕይወታችን «የምንጨምረው» ነገር ሳይሆን፣ ይልቁንም በመንፈሳዊ ጉዞአችን መነሻ ላይ መጀመር የሚገባን ሥነ ሥርዓት ነው። መንፈሳዊ ተጠያቂነት ወደ መንፈሳዊ ብስለት ስንደርስ «የሚያበቃ» ነገርም አይደለም። እግዚአብሔር የሰጠንን ዕምቅ ችሎታ በሙላት ለመጠቀም ያለንን መሻት ከግብ ለማድረስና የተጠራገበትን ተልዕኮ ለመፈጸም ለትክክለኛ መንፈሳዊ ሰው ራስን በማስገዛት መጽናት አስፈላጊነቱ ወደር የለውም። በርግጥ፣ ተለይተው በቀረቡት ሦስት የመንፈሳዊ እድገት ደረጃዎች ሁሉ ውስጥ፣ ቀጣይነት ያለው የተጠያቂነት ስሜትን ማጉልበት ዘላቂነት ላለው፣ ጠንካራ፣ ጤናማና ውጤታማ ለሆነ ሕይወት አስፈላጊ ነው።

በመጀመሪያ ኢየሱስን እንደ አዳኛችን በምንቀበልበት ጊዜ፣ ያ የመንፈሳዊ እድገት የመጀመሪያው ደረጃችን ነው፤ የቀድሞውን የኃጢአት ሕይወትን ትተን ለሕይወታችን የእግዚአብሔር ፈቃድ የሆነውን ነገር ወደ መፈጸም ሕይወት (አኗኗር) መለወጥ አለብን። ይህን የምናደርገው እንዴት ነው? እግዚአብሔር ለሕይወታችን ያለውን ፈቃድ ልናውቅና ልንረዳ የምንችለው እንዴት ነው? እነዚህ ከበላል ክርስቲያን ጋር የተጠያቂነት ግንኙነት በምንፈጥርበት ጊዜ በጣም በቀላሉ ሊመለሱልን የሚችሉ ቁልፍ ጥያቄዎች ናቸው። የሌላው ሰው መንፈሳዊ ብስለት በምናስባቸው ነገሮች እርግጠኛ ለመሆን፣ አቅጣጫ ለማወቅና የእግዚአብሔርን ፈቃድ ለመለየት ይረዳናል።

ጳውሎስና ሐናንያ ለዚህ ጥሩ ምሳሌዎች ናቸው። ጳውሎስ ለእግዚአብሔር ጥሪ ምላሽ ሲሰጥ፣ እግዚአብሔር ወደ ከተማ ሄዶ

ሐናንያ ከሚባለው ሰው ጋር እንዲገናኝ ነገረው። ምን ማድረግ እንዳለበት የተነገረው ከዚያ ነበር። በተመሳሳይ ጊዜ፣ እግዚአብሔር ሐናንያ ጳውሎስን እንዲያገኘውና እንዲጸልይለት ተናገረው። ሐናንያ በመጣ ጊዜ፣ ጳውሎስ የማየት ችሎታው ተመለሰለት፤ የመንፈስ ቅዱስን ኃይልና የጥሪውን አቅጣጫ አገኘ (ዮሐ. 22:13-15)።

በሁለተኛ ደረጃ፣ የመንፈሳዊ ብስለት መሠረታዊ ወደ ሆነው ወደ አንዱ ስንደርስ፣ የተጠያቂነት ፍላጎታችን በዚያው ይቀጥላል። ኑኃሚንና ሩት ለዚህ ጥሩ ምሳሌዎች ናቸው። የኑኃሚን ሕይወት በተሞክሮ የበለጸገ ነበር፤ በዚህ ምድር ላይ ያላለፈችው ረጅም ዘመን የሕይወትንና የእግዚአብሔርን መንገድ አስተምሯት ነበር። ሩት ወጣት ስለ ነበረች፣ እንደ ኑኃሚን በርካታ ተግዳሮቶች አልተጋፈጠችም። የሩት ወጣትነት ከኑኃሚን ጥበብ ጋር በአንድ ላይ ሆኖ ወዳሰቡት ግብ እንዲደርሱና ጉዟቸውን በመልካም እንዲያጠናቅቁ አስችሏቸዋል።

ይህ «ሁለተኛ ደረጃ» ተጠያቂነት መሠረት ያደረገው አንዱ ለሌላው በሚኖረው እውነተኛና ዘላቂ መስጠት ላይ ነው (ሩት 1:16-17)። ኑኃሚንና ሩት እንደዚህ ዓይነት ግንኙነት ነበራቸው። እኛም በሚከተሉት ሂደቶች አማካይነት እንደ እነርሱ ልንሆን እንችላለን።

- . ውሳኔ - ተለይቼሽ እንድቀር አትለማመጭኝ...
- . ራስን ማስገዛት - እንድመለስ አትለማመጭኝ...
- . መስጠት - ወደምትሄጃበት እሄዳለሁ...
- . ወዳጅነት - በምትኖሪበትም እኖራለሁ...
- . አንድነት - ሕዝብሽ ሕዝቤ ይሆናል...
- . መንፈሳዊ አንድነት - አምላክሽ አምላኬ ይሆናል...
- . ቁርጠኝነት - በምትሞቺበት እሞታለሁ...
- . ዋጋ መክፈል - እዚያው እቀበራለሁ...
- . ዘላቂ ጎብረት - እግዚአብሔር ይፍረድብኝ...

የቃል ኪዳን ግንኙነት - ሞት ከሚለየን በቀር ብለይሽ...

ተጠያቂ ከምትሆንለት ሰው ጋር የቃል ኪዳን ግንኙነት መመሥረት፤ የመንፈሳዊ ዕድገትና ተጠያቂነት ሦስተኛው ደረጃ ነው።

ተጠያቂነታችን «ወቅታዊ» ልምምድ ብቻ እንዲሆን የታቀደ አይደለም፤ ከዚህ ይልቅ በእግዚአብሔር መንግሥት ውስጥ ታላቅ ተጽዕኖ ማሳደር እንድንችል የሚያስችለን ዘላቂ ግንኙነት ነው። ወላጃ መሪዎች የተጠያቂነታቸው ደረጃ ከፍ ባለ መጠን፤ በታማኝነቱ ከተመሰከረለት ሰው ጋር ጠንካራ የቃል ኪዳን ግንኙነት በመመሥረት የተጠያቂነታቸውን ሂደት በአግባቡ መወጣት እንዳለባቸው ይረዳሉ።

የአስቴርና የመርዶክዮስ ግንኙነት ለዚህ በጣም ግሩም ምሳሌ ነው። አስቴር እንደ ልጅ በመርዶክዮስ ቤት ውስጥ በምትኖርበት ጊዜ ተጠያቂነቷ ለመርዶክዮስ ነበር። የፋርስ ንግሥት በነበረችበት ጊዜም ለእርሱ ተጠያቂ በመሆን ቀጥላለች። «አስቴር ግን ልክ መርዶክዮስ እንደ ነገራት የማን ወገንና የየት አገር ሰው እንደ ሆነች ደብቃ ነበር፤ ይህ የሆነበት ምክንያት መርዶክዮስ በሚያሳድጋት ጊዜ ታደርግ እንደ ነበረው ሁሉ፤ አሁንም ምክሩን ትከተል ስለ ነበር ነው።» (አስቴር 2:20)። በመጨረሻም፤ ይህ የተጠያቂነት ግንኙነት ሕዝባቸውን አድኗል!

መንፈሳዊ ተጠያቂነት በእግዚአብሔር የታዘዘ ነው። ምክንያቱም፡-

- መንፈሳዊ ተጠያቂነት፤ መንፈሳዊ ባሕርይን ለመገንባት የሚያስችሉ ጠንካራ መሠረቶችን ለመጣል አስፈላጊ ነው።
- መንፈሳዊ ተጠያቂነት ከጥሪያችን ጋር የሚጣም ስኬታማ ሕይወት ላይ መድረስ እንድንችል የሚያግዝ መሠረታዊ ነገር ነው።
- መንፈሳዊ ተጠያቂነት እንድን መሪ ከክብር ወደ ክብር ለመሸጋገር የሚያስችል ነገር ነው።
- ጸሎቱ እግዚአብሔር ይህን መጽሐፍ ተጠቅሞ ስለ ተጠያቂነት

የተሻለ ግንዛቤ እንዲኖራችሁ እንዲያደርግ፤ ደግሞም እምቅ ችሎታችሁን ሙሉ ለሙሉ ለመጠቀም ወደሚረዳችሁ፤ እንዲሁም እንደ መሪ የእግዚአብሔር ታላቅ ጥሪ በሕይወታችሁ ውስጥ በሙላት ተፈጻሚነት እንዲኖረው ወደሚያስችላችሁ የተጠያቂነት ግንኙነት ትሸጋገሩ ዘንድ ነው።

ለማንኛውም፣ ተጠያቂነት ምንድን ነው?

ተጠያቂነት የሁለትዮሽ ግንኙነት ነው። በአንድ በኩል፣ ሌላ ሌላው ሰው ደንኑን ታላሊነት መውሰድ ነው። በሌላ በኩል ደግሞ፣ ሌላ ሰው ወይም ቡድን ራሱን ለመጠበቅና የራሱን መልካም ባሕሪና ሐቀኝነት ለማግለጥ የሚቀርብን ጥያቄ በፈቃደኝነት ለመመለስ የምታደርገው ምርጫ ነው። “Accountability” (ተጠያቂነት) ለሚለው የእንግሊዝኛ ቃል መዝገበ ቃላት የሚሰጠው ፍቺ፣ “amendable” የሚሻሻል፣ “responsible” ታላሊነት የሚሰማው፣ “answerable” መልስ ሊሰጠው የሚችል፣ እና “liable” (ተወቃሽ የሚሆን) የሚሉትን ቃላት ያጠቃልላል።

ስለዚህ፣ መንፈሳዊ ተጠያቂነት ስለ ሌላው ሰው በግል መልስ መስጠት፣ ወይም ስለ ሌላው ሰው የግል መንፈሳዊ ጉዞ ወይም ብስለት ታላሊነት መውሰድ ወይም መልስ መስጠት ነው። ወይም ደግሞ እግዚአብሔር ለሌላው ሰው ያቀደለትን ሁሉ ይሆን ዘንድ ለመርዳት ታላሊነትን መቀበል ነው። ስለሆነም፣ የእውነተኛ መንፈሳዊ ተጠያቂነት ቀዳሚ ትኩረት አንድ ሰው በሚያደርገው ነገር ላይ ሳይሆን፣ ሰውየው መሆን ባለበት ጉዳይ ላይ ነው። «መሆን» የመንፈሳዊ ተጠያቂነት ዋና ነገር ነው።

ከኖርከበት አገር ወይም ካለፍከው የሕይወት ልምድ የተነሣ፣ ለአንድ ሰው «መንፈሳዊ ተጠያቂነት» እንዲኖርብህ የሚያሳስበውን አሳብ በእርግጥ የመፈለግ ወይም የመፍራት አሳብ ሊኖርህ ይችላል። ወይም ደግሞ «ተጠያቂነት» ማለት ምን ማለት እንደ ሆነ ግንዛቤ ላይኖርህም ይችላል።

ይህችን ትንሽ መጽሐፍ የጻፍሁትም ለዚሁ ነው። እውነቱ፣ መንፈሳዊ ተጠያቂነት በተግባር ካልሆነ በስተቀር በምንም መንገድ ሊታወቅ ለማይችለው እግዚአብሔርን የማገልገል የሕይወት ተጠያቂነት የመግቢያ በር ነው። እግዚአብሔር ዓለምን ከፈጠረበት ጊዜ ጀምሮ፣ የእርሱን ፈቃድ ለመፈጸም ቁልፍ ክፍል የሆነውን መንፈሳዊ ተጠያቂነትን በሰው ውስጥ አስቀምጦአል። ይህም

በመንግሥቱ ውስጥ በጉ ተጽዕኖ ለማሳደር ተስፋ እንድታደርግ የሚረዳህ ቁልፍ ክፍል ነው።

ተጠያቂነት ግንዛቤን አግኝቶ በእግዚአብሔር አሳብ መሠረት በተግባር ሲውል፣ አንድ ሰው ምን ማድረግ እንዳለበት እንደሚነግረን ወይም እንደሚያዝዝን ዓይነት ፈጽሞ አይሆንብንም። የሌላውን ሰው ሕይወት ወይም አገልግሎት የመቆጣጠሪያ መንገድ አይደለም። ይልቁንም፣ እግዚአብሔር የሰጠህን እምነት ችሎታ በአጥጋቢ ሁኔታ በሕይወትህና በተጠራህበት ጥሪ አንጻር ማዋል የምትችልበት መንገድ ነው። ለእግዚአብሔር ትልቅ ነገር መፈጸም አንድነት ተጠያቂነት ነው። ለሕይወትህ የጠላት ምሽግ ወይም ጽኑ እስራት ተፈተህ ክርስቶስን የበለጠ እንድትመስል እንዲረዳህና እንዲያሠላጥን እግዚአብሔር አንድን ሰው መላኩን የሚያመለክት ነው።

ስለሆነም ስለ መጽሐፍ ቅዱሳዊ ተጠያቂነት (ወይም ደግሞ «መንፈሳዊ ተጠያቂነት» ወይም «ግንኙነታዊ ተጠያቂነት» ብለን ስለምንጠራው ነገር) ስንነጋገር፣ በትክክል እየተናገርን ያለው፣ ስለሚመክርህ፣ ስለሚያስታጥቅህ፣ ስለሚያሠላጥንህ፣ ስለተተካህን ፊት ለፊት ስለሚነግርህ፣ ስለሚደግፍህ፣ ስለሚመራህ፣ ስለሚያበረታታህ፣ ስለሚያርምህ፣ ስለሚያስተምርህ፣ ስለሚያጸምጥህና ለሕይወትህ የሚረባህን ነገር ስለሚነግርህ፣ ማለትም የበለጠ በክርስቶስ መልክ ተቀርጸህ መውጣት እንድትችል ባሕሪህን ወደ ማገልገል በግብ ከሚመራህ ሰው ጋር ቀጣይና ጤናማ ግንኙነት መፍጠር ነው።

ሁሉም ዓይነት ተጠያቂነት መንፈሳዊ ተጠያቂነት ባይሆንም፣ ሌሎች ዓይነት ተጠያቂነቶችም በሕይወትህ ውስጥ አስፈላጊዎች እና የማናስወግዳቸው ናቸው። ለምሳሌ፣ ለቤተሰብ ውስጥ ያለ ተጠያቂነት በወደፊት ማንነትህ ላይ ታላቅ ተጽዕኖን ያሳድራል፣ ደግሞም መጽሐፍ ቅዱስም በወላጆችና በልጆች መካከል ስላለው ተጠያቂነት ብዙ የሚናገረው ነገር አለው። እዚህ ላይ ትኩረት የምናደርገው በፈቃደኝነት ላይ በተመሠረቱ የተጠያቂነት ቅርጾች ላይ ነው። እነዚህም አንተ ራስህ ለሌሎች የተጠያቂነት ስሜት

እንዲለግህ ፈቃደህ የመረጥካቸው መንገዶች ናቸው።

በአጠቃላይ፣ በፈቃደኝነት ላይ የተመሠረተ ተጠያቂነቶችን በሁለት ክፍላን ልናያቸው እንችላለን፡- ይኸውም የሥራ ተጠያቂነት (በምትሠራው ነገር ላይ የሚያተኩር ተጠያቂነት) እና ማንነታዊ ተጠያቂነት (በማንነትህ ላይ የሚያተኩር ተጠያቂነት) ናቸው። መገመት እንደምትችሉት፤

ለሎቹ ዓይነት በፈቃደኝነት ላይ የተመሠረተ የተጠያቂነት ዓይነቶች በጣም የተለመዱ ስለሆኑ (ባሕሪህን ለመቅረጽና ሕይወትህን ለመምራት በአብዛኛው እግዚአብሔር የሚጠቀምባቸው መንገዶች ስለሆኑ)፤ እስቲ ጥቂት ደቂቃዎችን እንውሰድና እንመርምራቸው። የውይይታችን ዋና ርዕሰ ጉዳይ ወደ ሆነው መንፈሳዊ ተጠያቂነት ከማለፋችን በፊት፤ የምንጀምረው በሁለት ዓይነት የሥራ ኃላፊነቶች ይሆናል፤ ከዚያም በጣም የተለመደውን ማንነታዊ ተጠያቂነት ወይም የጠቅላላ እውቀት ተጠያቂነት እንመለከታለን።

እነዚህን በፈቃደኝነት ላይ የተመሠረተ የተጠያቂነት ዓይነቶች ማወዳደርና ማነጻጸር መንፈሳዊ ተጠያቂነት በጣም አንገብጋቢ፣ በጣም ኃይለኛ፣ ደግሞም በጣም ልዩ የሚያደርገው ምን እንደ ሆነ ለማወቅ ይረዳናል። ይህን በምናጠናበት ጊዜ፤ ለመንፈሳዊ ተጠያቂነት መጠራት አለመጠራትህን ለማወቅ፤ እንዲሁም ይህ ጥሪ ይዞህ የሚመጣውን በረከት ለመረዳት በሚያስችል የተሻለ አቋም ላይ ትገኛለህ።

በመጀመሪያ፤ አብዛኛው ሰው በሕይወት ዘመኑ በሚያጋጥሙት በሁለቱ ዓይነት የሥራ ተጠያቂነቶች ላይ እንነጋገር፤ እነርሱም፤ የቡድን ተጠያቂነት እና መዋቅራዊ ተጠያቂነት ናቸው።

-II-

የቡድን ተጠያቂነት

የቡድን ተጠያቂነት ከሥራ ተጠያቂነት ዓይነቶች አንዱ ሲሆን፤ በተለይ የሚያተኩረው አንዱ ሌላውን በማገዝ ስኬታማ መሆን ላይ ነው። ይህ ዓይነቱ በፈቃደኝነት ላይ የተመሠረተ ተጠያቂነት መሠረት የሚያደርገው ቡድኑን በመቀላቀል የቡድኑን ኃላፊነት የራስ አድርጎ መቀበል ነው።

1. የቀደምት የቡድን አባላትን ክሕሎት ወይም እውቀት ማድነት፡- እንደ አዲስ የቡድን አባል፤ የብዙዎቹን ቀደምት አባላት ምሪት መፈለግ የተለመደ ነገር ነው። ይህም ብዙውን ጊዜ ቡድኑን በንግድ፣ በፖለቲካ፣ በሰፖርት ወይም በአገልግሎት ተግባር ላይ ሲሰማራ የበለጠ ተሰጥኦ ያላቸውን የቡድን አባላት ሥልጠና ወይም ምክር ወደ መፈለግ ያመራል። በቡድን ተጠያቂነት ውስጥ፤ ትኩረትህን የምታደርገው በሌላው ሰው ክሕሎቶች ላይ ነው። ስለዚህም፤ የቡድን ተጠያቂነት ግብ መያዝ ክሕሎትን ማሳደግ ነው። በቡድን ኃላፊነት ውስጥ የምትጓዘው ርቀት መጠን፤ የምትፈልገውን አንድ ሙያ ወይም ክሕሎት በሚገባ የማግኘትህን ሁኔታ ይወስናል። አንድ ግለሰብ ወደ ታሰበው የችሎታ እርከን ከደረሰ ወይም በዚያ ላይ ካቆመ፤ የቡድን ተጠያቂነት ወደ ፍጻሜው ይመጣል ወይም ያከትማል። ይህ ሙሉ በሙሉ በፈቃደኝነት ላይ የተመሠረተ የተጠያቂነት ዓይነት ነው።

2. የማሸነፍ አስፈላጊነት - የቡድን ተጠያቂነት የሚያተኩረው በማሸነፍ ላይ ነው። ቡድኑን እንዲያሸነፍ የመርዳት ኃላፊነት አለብህ። የልምምድ ጊዜያትን እንደ መወሰን ወይም የአባላት መዋጮን የመሳሰሉ የአባልነት ኃላፊነቶችና ግዴታዎች አሉ። ይህ ተጠያቂነት የአንድ ቡድን አባል እስከምትሆንበት ጊዜ ድረስ ሊጠቅምህ ቢችልም፤ በማሸነፍ ላይ ያተኮረ የተጠያቂነት ደረጃ ግልጽ የሆኑ ገደቦች አሉት።

• በመጀመሪያ፣ ይህ በጣም ጠባብ ትኩረት ነው። ብዙ ትኩረት የሚያደርገው በአንድ ውስን ክሕሎት ላይ እንጂ በአጠቃላይ የባሕርይ ለውጥና በሁሉም የሕይወት ጉዳዮች ዙሪያ አይደለም።

• በሁለተኛ ደረጃ፣ ይህ ክሕሎት ወይም ተሰጥኦ-ተኮር ተጠያቂነት ነው። ዋናው ጉዳይ ቡድኑ እንዲያሸንፍ ምን ያህል አስተዋጽኦ አድርገዋል የሚል ነው።

• ሦስተኛው ነገር፣ የቡድን ተጠያቂነት ወቅቱ ሲያልፍ ያበቃል። ያለህ ክሕሎት ከእንግዲህ በኋላ የማይፈለግ ከሆነ፣ ተጠያቂነትም ከእንግዲህ ዋጋ አይኖረውም።

• አራተኛ፣ እንደዚህ ያለው ተጠያቂነት በሜዳ ላይ ብቻ የተወሰነ ነው። ከሜዳ ውጭ የሚገጥሙህ የግል ችግሮች በቡድን ሥራህ ውስጥ ጣልቃ ካልገቡ በስተቀር ብዙውን ጊዜ ቸል ይባላሉ።

3. የጨዋታ ፍቅር፡- ጨዋታውን ወይም ቡድኑን የምትወድ ከሆነ፣ በአብዛኛው ራስህን በዚህ ዓይነት የተጠያቂነት እርከን ሥር ማድረግን ትወድዳለህ። ይህ ከሆነ ደግሞ ጨዋታውን፣ የአጨዋወቱን ደንቦች፣ የቡድኑን ባሕልና ቋንቋ መረዳት ትፈልጋለህ። የደንብ ልብሶቹን (ማሊያውን) በኩራት ትለብሳቸዋለህ። የቡድን ተጠያቂነት ዋናው ነጥብ እንደ አንድ ቡድን መምሰል፣ እንደ አንድ ቡድን ማውራትና እንደ አንድ ቡድን መጫወት ነው። ኅብረት የሚገለጸው በአንድ ዓይነትነት ነው። ሁሉም ነገር ስለ ቡድኑ ነው። ይህ ሊታይ የሚችለው በተደራጀ የቡድን ሁኔታ ውስጥ ብቻ ሳይሆን፣ በበርካታ የኅብረተሰብ ሥርዓቶች፣ በፖለቲካና በሃይማኖት (ቤተ እምነቶችና አጥቢያ ቤተ ክርስቲያናትን ጨምሮ) ጭምር ነው።

4. በአስተዋጽኦው መሠረት ዋጋ መስጠት፡- እዚህ ላይ፣ በቡድኑ ውስጥ የሚኖርህ የተቀባይነት ደረጃ በምትሠራው ሥራ ላይ የተመሠረተ ነው።

5. መዋሃድ፡- የቡድን አባል መሆን ማለት ከቡድኑ ጋር «መጣጣም» እና በተቀሩት የቡድን አባላት ዘንድ ዋጋ የሚያሰጥ ተግባር ባለማቋረጥና በትጋት መፈጸም ማለት ነው። ሌሎችን የቡድኑን አባላት ማስደነቅ ዋነኛ ተግባር ወደ መሆን ሊደርስ ይችላል።

በእነዚህ ሁሉ ጥንቃቄዎችና የሚያሳስቡ ነገሮች አማካይነት፣ የቡድን ተጠያቂነት የአንተን ባሕርይ ከመቅረጽ አኳያ ለእግዚአብሔር ጠቃሚ ሊሆን ይችላል። በቡድን ተጠያቂነት አማካይነት ራስን መግዛትንና ሌሎችን ማክበርን፣ እንዲሁም በአንድ ጉዳይ ላይ ክሕሎትን ወይም ተሰጥኦን ልታዳበር ትችላለህ። ጥሪህ ወይም ፍላጎትህ አንድን ጨዋታ መጫወት እስከ ሆነ ድረስ፣ የቡድን ተጠያቂነት ጠቃሚ ነው። ነገር ግን፣ የዚህ ኃላፊነት ዋነኛ ችግር እግዚአብሔር ላቀደለህ ነገሮች ሁሉ አለማዘጋጀቱ ነው። በዚህ ፈንታ፣ ለአንድ የተግባር ዓይነት ብቻ ያዘጋጃል። ወይም ዓለምን በአንድ አቅጣጫ ብቻ እንድታይ ያደርግሃል።

በቡድን ተጠያቂነት ውስጥ ቀዳሚው ጉዳይ ማሸነፍ ነው። በዚህ ዓይነት ተጠያቂነት ውስጥ ብዙ ጊዜ የሚከተሉትን ነገሮች ታጉለብታለህ፡-

• የማሸነፍ ወይም የመሸነፍ አስተሳሰብ።

• ሁሉም ሰው በቡድኑ ውስጥ የበኩሉን ድርሻ እንዲወጣ ወይም ቡድኑን የመደገፍ ተግባር እንዲፈጽም የማስገድድ ፍላጎት።

• «እኛ እና እነርሱ» የሚል አመለካከት።

• አንድነት የሚመጣው በመመሳሰል ነው የሚል እምነት።

የቡድን ተጠያቂነት ለግላዊ ልዩ መሆን ወይም የፈጠራ ችሎታን ለማዳበር ዋጋ አይሰጥም። እንደዚሁም ለሕይወትና እግዚአብሔር ለአንተ ላለው ልዩ ዓላማ ከማዘጋጀት ይልቅ፣ የቡድን ተጠያቂነት በአንድ ጉዳይ ላይ ብቻ የበቃ ችሎታ እንዲኖረን ስለሚያደርግ ኩራትን፣ አለመቻቻልንና ብቸኝነትን ያበረታታል። ከረጅም ጊዜ ቆይታ በኋላ፣ የቡድን አባላት በራሳቸው ቋንቋ፣

በባሕላቸውና በመለያቸው የክለብ አስተሳሰብ ያዳብራሉ። ከዚያም ደጋፊዎቻቸው ያልሆኑትንና ከእነርሱ ማገበራዊ ሥርዓት ውጭ የሆኑትን ዝቅ አድርጎ የመመልከት ዝንባሌ ያድርባቸዋል።

-III-

መዋቅራዊ ተጠያቂነት

መዋቅራዊ ተጠያቂነት ሁለተኛው ዓይነት የሥራ ተጠያቂነት ሲሆን፤ የቡድን አባል በመሆኑ ከሚኖርህ ተጠያቂነት የበለጠ ተጠያቂነት የሚያስጥህ በፈቃደኝነት ላይ የተመሠረተ ክፍተኛ ደረጃ ተጠያቂነት ነው። መዋቅራዊ ተጠያቂነት በብዛት የሚሠራበት የተጠያቂነት ዓይነት ስለሆነ፤ በብዙ ሥራዎች ላይ ሊያጋጥምህ ይችላል። መዋቅራዊ ተጠያቂነት ስልታዊ፣ በአንድ ጉዳይ ላይ ያተኮረ፣ ግብ-ተኮር፣ እንዲሁም ዓላማ መር ነው። ይህም ለአብዛኛዎቹ መደበኛ ድርጅቶች በጣም አስፈላጊ ነው።

የመዋቅራዊ ተጠያቂነት መሠረቱ «ድርጅታዊ መዋቅርና» (ማን ለማን ሪፖርት እንደሚያደርግ የሚገልጽ) እና፣ በጽሑፍ የተዘጋጀና ያልተጻፈ የፖሊሲ መመሪያ ነው። መዋቅራዊ ተጠያቂነት በሥራ ላይ እንዲውል ካስፈለገ፣ የሥራ ዝርዝር፣ ደረጃቸውን የጠበቁ የአሠራር ሥርዓቶች እንዲሁም ሽልማቶችና ቅጣቶች መኖር አለባቸው። በቅጥር ሥራ ላይ ከሆነ፣ ሽልማትን ወይም ደመወዝን በሚመለከት በቅርብ አለቃህ ኃላፊነት ሥር ነህ። ይህ ተጠያቂነት ኃላፊነትን፣ ሥርዓትን፣ የሥራ ሥነ ምግባርንና ራስን ማስገዛትን እንድትማር ያደርግሃል። እነዚህ ሁሉ ነገሮች በድርጅቱ ውስጥ ለሚኖርህ የሥራ አፈጻጸምና የደረጃ እድገት ወሳኝ ናቸው።

መዋቅራዊ ተጠያቂነት መሠረት የሚያደርገው ስምምነት በተደረገበት የሥራ ዝርዝር መሠረት የቅርብ አለቃህ በሚያቀርበው የሥራ አፈጻጸም ሪፖርትና ግምገማ ነው። እንዲህ ዓይነቱ ተጠያቂነት ሙያዊ ክሕሎትን ለማሳደግ በጣም ጠቃሚ መሆኑ ግልጽ ነው። ቡድናዊ ተጠያቂነት ቸሎታን ለማሻሻልና ከሌሎች ጋር አብሮ የመሥራትን ባሕል ለማሳደግ ሲረዳህ፣ መዋቅራዊ ተጠያቂነት ግን በሰፊ ዐውድ ውስጥ ውጤታማን ሥራ ለመሥራትና ወደ ሰፊ ግቦች ለመድረስ ያስገድድሃል።

መዋቅራዊ ተጠያቂነት በሚከተሉት መለያዎች ይታወቃል፡-

1. የሥራ አፈጻጸም፡- ስምምነት ላይ የተደረሰባቸውን መመዘኛዎች አስካሚላህና ድርጅቱ ደህና እስከ ተንቀሳቀሰ ድረስ፤ ሁሉም ነገር በጥሩ ሁኔታ ይቀጥላል፡፡
2. የአጭር ጊዜ፡- ለአለቃህ ተጠያቂ የምትሆንበት የጊዜ ርዝማኔ የሚወሰነው በአንድ የሥራ ደረጃ ወይም ቦታ ላይ በሚኖርህ ቆይታ ነው፡፡ የሪፖርት ግንኙነትህ ከተለወጠ፤ አንድ ጊዜ አለቃህ ለነበረው ሰው የሚኖርህ መደበኛ ተጠያቂነት ያከትማል፡፡
3. ውጤት-ተኮር፡- አብዛኛው መዋቅራዊ ተጠያቂነት የተቻለውን ያህል ከሚከፈልህ ደመወዝ ወይም ጥቅማ ጥቅም በለውጡ በተቻለ መጠን ከአንተ ሥራ ክፍ ያለ ትርፍ በማግኘት ላይ የታቀደ ነው፡፡
4. ድርጅታዊ ስኬት፡- የዚህ ዓይነቱ ተጠያቂነት ቀዳሚ ትኩረት እንደ ግለሰብ ያንተ ስኬት ወይም ግላዊ አድጎት ሳይሆን፤ የምትሠራለት ድርጅት ስኬት ነው፡፡
5. መለኪያ፡- ስኬትህ የሚለካው «ድርጅታዊውን መሰላል» ለመውጣት ባለህ ችሎታ ላይ ነው፡፡
6. ትኩረት፡- ስኬታማ ለመሆን ካለህ ፍላጎት የተነሣ፤ አለቃህን ደስ ለማለገጥ የተቻለህን ሁሉ ታደርጋለህ፡፡
7. ግንኙነት፡- ብዙውን ጊዜ አንድ ድርጅት ውስጥ ያለ ተጠያቂነት አንድ መስመር ብቻ ነው፡፡ አንተ ለእርሱ ያለህን ተጠያቂነት ያህል አለቃህ ለአንተ ተጠያቂ አይደለም፡፡ ስለዚህም፤ አንድ ጊዜ በድርጅቱ ውስጥ ከፍተኛው እርከን ላይ ከደረሰህ፤ አንዳንዶቹ የኃላፊነት ዓይነቶች ሊጠፉ ይችላሉ (ሌሎች ዓይነት ተጠያቂነቶች ለኩባንያ ባለድርሻዎች ማለትም፡- ብዙ ትርፍ እንድታስገኝላቸው የሚፈልጉ ባለ ድርሻዎች ብቅ ሊሉ ይችላሉ፡፡) ይህም ሥልጣንን አለአግባብ ወደ መጠቀም ሊያመራ ይችላል፡፡
8. የአባልነት ግዴታ፡- መቅራዊ ተጠያቂነት ድርጅቱ ለአንተ

ከሚያደርገው የግል እንክብካቤ በበለጠ አንተ ለድርጅቱ ባለብህ ግዴታ ላይ የተመሠረተ ነው፡፡

9. ሕጋዊ ግዴታዎች፡- ሪፖርት ከማቅረብና ከመቀበል ግንኙነት የተነሣ፤ ተጠያቂነት ሕጋዊ ግዴታ ይሆናል እንጂ ግላዊ ግንኙነት አይሆንም፡፡
 10. የቤተሰብ ግዴታ፡- አንዳንዴ ድርጅቱ ተቀጣሪዎቹን በአንዳንድ ጉዳዮች ዙሪያ ለማገዝ የቤተሰብን ኃላፊነት ይወስዳል፡፡ በአንዳንድ ጤናማ ባልሆኑ ሁኔታዎች ውስጥ፤ ድርጅቱ ቤተሰብህን ሊተካም እንኳ ይችላል፡፡
 11. መዋቅራዊ ግንኙነት፡- ተጠያቂነት ተገቢውን ቅርጽ እንዲይዝ ቀዳሚ ትኩረት የሚሰጡት ከሥራ ጋር የተያያዙ ጉዳዮች ናቸው፡፡ እነርሱም በአብዛኛው አለቃህ ከአንተ ጋር የሚነጋገርባቸው ነገሮች ናቸው፡፡ ያም የሪፖርት አቀራረቡ ሥርዓት የሚጠይቀው ነው፡፡
 12. ጥቅሞችን መሠረት ያደረገ፡- በድርጅቱ ውስጥ ለአንተ ከሚያቀርቡት ሪፖርት የተነሣ ስለሚገኘው ጥቅም ሊሉ ብዙዎች ስለ አንተ ኃላፊነትን ይወስዳሉ፤ ወይም አንተ ስለ ሌሎች ኃላፊነትን ትወስዳለህ፡፡
- በድርጅታዊ መዋቅር ውስጥ ተጠያቂነት የሚመሠረትበት ምክንያት ሪፖርት (ዘገባ) እና ሽልማት እርሱን መሠረት ያደረገ ስለ ሆነ ነው፡፡ ይህ ዓይነቱ ግዴታ በሁለቱም ወገን ማለትም በሠራተኛውና በአለቃው ወይም በድርጅቱ መካከል ግልጽ ግንዛቤ ካገኘና በፍቅርና ግለሰብን በመንከባከብ ደረጃ ተፈጻሚነትን ካገኘ፤ በምንም መልኩ መጥፎ ነው ማለት አይቻልም፡፡ ነገር ግን፤ ብዙውን ጊዜ እንዲህ ሆኖ አይታይም፡፡ ሁለቱም ወገን ይህን የሪፖርት ግንኙነት የግል ምኞታቸውንና ግቦቻቸውን ለማሟላት ለግል ዕድገታቸው ይጠቀሙበታል፡፡ ስለዚህም፤ መዋቅራዊ ተጠያቂነት ሙያዊ ችሎታን ለማሳደግ ብዙ ቢረዳም፤ በሌላው ዓይነት የማንነታዊ ግንኙነት ክፍል በፈቃደኝነት ላይ የተመሠረተ ተጠያቂነት ያህል ጥልቀት የለውም፡፡

ይህ ሁለቱም ዓይነት የሥራ ተጠያቂነቶች ያላቸው ውሉንነት ነው። ሁለቱም የተመሠረቱት እንተ በምታደርገው ነገር ላይ እንጂ፤ በማንነትህ ላይ አይደለም። እግዚአብሔር ትሆነው ዘንድ በጠራህ ነገር ላይ ማዕከል ከማድረግ ይልቅ፤ ሌሎች ከእንተ በሚፈልጉት ጉዳይ ላይ ያተኩራሉ። ወደ ሥራ ተጠያቂነቶች ስንመጣ፤ እንተ በግል ኑሮህና በመንሳዊ ሕይወትህ የማደግ ፍላጎት ካለህ፤ ወይም የግል ችግሮችና ተግዳሮቶች ቢገጥሙህ፤ እነዚህን ጉዳዮች በሚመለከት «ሁሉን በቤትህ እንድታደርግ» ወይም «ከሥራ ጊዜ ውጭ መፍትሔ እንድትፈልግለት» ይነገርሃል።

ከጥሪና ከመሆን ጋር የተያያዙ ጥያቄዎችን መመለስ ከሥራ የተጠያቂነት ደረጃ ይልቅ የማንነታዊ ተጠያቂነት ደረጃ ድርሻ ነው። ሁሉም ማንነታዊ ተጠያቂነት መንፈሳዊ ተጠያቂነት አይደሉም። አብዛኛው የማንነታዊ ተጠያቂነት መሠረታዊ ቅርጽ ከሰው ብዙ ፈላጊ ያልሆነና ሁሉን አቀፍ (አጠቃላይ) ቢሆንም፤ መንፈሳዊ ተጠያቂነትን ከመመልከታችን በፊት ብናየው ጥሩ ነው።

የጠቅላላ እውቀት ተጠያቂነት

እንዳንድ ጊዜ ተጠያቂነት በግል ፈጽሞ የማያውቅህ ግን ምክር እንደሚሰጥህ ወይም አቅጣጫ እንደሚያሳይህ ሰው ዓይነት ቅርጽ ሊይዝ ይችላል። ልትገምተው እንደምትችለው፤ ይህ በጣም ዝቅተኛው የማንነታዊ ተጠያቂነት ነው፤ በመሆኑም፤ ሁልጊዜ ውጤታማ አይደለም። አንድ ሰው በአጠቃላይ ስለ ሰዎች ካለው እውቀት በመነሣት ምክር ቢሰጥህ፤ የተሰጠህን ምክር በጥንቃቄ ብትከታተለውም እንኳን፤ የአንተን ሕይወት ከመለወጥ አንጻር ያለው ፋይዳ እነስተኛ ነው። ምክንያቱም እግዚአብሔር በአንተ ሕይወት ውስጥ ሊያመጣ የሚፈልገው ለውጥ አጠቃላይ ሳይሆን፤ ለአንተ የተለየ ነው። ያ የቤተ ክርስቲያን የአምልኮ ሥርዓት ካበቃ በኋላ ወይም ከግብጥ በኋላ ሰዎች ተገናኝተው ከሚያደርጉት ፈጣን ጭውውት የበለጠ ጥልቅ ግንኙነት ይጠይቃል።

ለዚህም ነው የጠቅላላ እውቀት ተጠያቂነት የማንነታዊ ተጠያቂነት የመጨረሻው ዝቅተኛ ደረጃ የሆነው፤ ብዙውን ጊዜም ለውጥ ለመፍጠር በቂ ስፋት ወይም ጥልቀት የለውም። በብዙ ሁኔታዎች ውስጥ፤ ይህ የተጠያቂነት ደረጃ የሚመሠረተው በሚከተሉት ጭብጦች ላይ ነው፡-

1. ሁለተኛ ደረጃ መረጃ፡- የሚያነጋግራችሁ ሰው የሚሰጣችሁ ምክር ምናልባት ካለው የቀድሞ እውቀት፤ ሌላ ሰው ስለ አንተ፤ ስለ እናንተ ክንገረው፤ ወይም በቲቪ ካየው ወይም ከጋዜጣ ካነበበው ላይ በመመርኮዝ ሊሆን ይችላል።
2. ጊዜያዊ ተቀባይነት፡- በቤተ ክርስቲያን፤ በኮንፈራንስ ላይ፤ በትምህርት ቤት፤ በአንድ ክለብ ውስጥ፤ በስፖርት እንቅስቃሴ ወይም በምትሠራበት ቦታ ሲናገር፤ ለሰማኸው ወይም ለምታደንቀው ሰው ጥያቄን ልትጠይቅ ትችላላሁ። ምንም እንኳ እርሱ ስምህን ባያውቅም እንኳ፤ የቤተ ክርስቲያኒቱ አባል

ወይም ሊያገለግለው የመጣው ቡድን አባል እንደ ሆነክ ስለሚገምት መልስ ይሰጥሃል።

3. የጋራ ፍላጎት፡- አንተ ወደምትሄድበት ቤተ ክርስቲያን ከሚሄድ ወይም አንተ በምትገኝበት የሰፖርት ቡድን ውስጥ ከሚጫወት ወይም ቋንቋህን ከሚናገር ወይም ተመሳሳይ እሴቶችን ከምትጋራው ወይም የዕረፍት ጊዜህን በተመሳሳይ ሁኔታ ከምታላልፈው ሰው ጋር ወዳጅነት ልትመሠርት ትችላለህ። ይህ ዓይነቱ ተጠያቂነት በሌለው ሰው ችሎታ ወይም ክህሎት ወይም ጠባይ በመሳብ ላይ የተመሠረተ ነው።

4. አድናቆት፡- ከሌሎች የአሳብ ድጋፍና ተቀባይነት ለማግኘት መፈለግ ተፈጥሮአችን ነው። በአንድ ጉዳይ ላይ ባደረግነው አስተዋጽኦ ወይም በተናገርነው ነገር እንኳን ስንመሰግን በጣም እንደሰታለን። በዚህ ውስን ሁኔታ ውስጥ፣ አድናቆታቸውን ከገለጹልን ሰዎች የተጠያቂነት ግንኙነት ለመፍጠር ፍላጎት ሊያድርብን ይችላል። በምናደንቃቸው ሰዎች ተጠያቂነት ሥር ራሳችንን ማስገዛት ይቀልጠናል። ይህም በጊዜያዊ መቀባበልና አድናቆት ላይ ተመሥርቶ ጊዜያዊ ርካታና ስኬት ከሚያስገኘው የወንበደዎች (የወርበሎች) ቡድን አባልነት ጋር በጣም ይመሳሰላል።

እንደዚህ ዓይነቶቹ ግንኙነቶች ጥልቀት የሌላቸው ናቸው። ጌታ ኢየሱስ ባስተማረው የዘራው ምሳሌ ላይ እንደ ተመለከተው በዐለት ላይ የወደቁትን ዘሮች ይመስላሉ። ዘሮቹ ፈጥነው ቢያድጉም፣ የቆዩት ግን የፀሐዩ ብርሃን እስከሚወጣ ድረስ ብቻ ነበር። ፈጣን እድገት ሁልጊዜ ጥሩ ይመስላል፣ ጥሩነቱ ግን ፈጣን ማሽቆልቆል እስከሚመጣበት ጊዜ ድረስ ብቻ ነው! በበርካታ «የተጠያቂነት ቡድኖች» ተብለው በሚጠሩት ላይ የተፈጸመው ይህን የሚመስል ነገር ነው።

እንዲህ ዓይነቱ ተጠያቂነት የማያበረታታ ነው፤ በተለይ ደግሞ ልምድ ባላቸው መሪዎች ተማርከው የእነርሱን ፈለግ ተከትለው ወደዚህ ዓይነቱ «ተጠያቂነት» ራሳቸውን ለማስገባት ለሚፈልጉ ወጣት ተተኪ መሪዎች በጣም ተስፋ እስቆራጭ ነው። የአጠቃላይ

እውቀት ተጠያቂነት በረጅም ጊዜ ውስጥ ጥቂት ብቻ ፍሬ ማፍራት እንደሚችል ከተገነዘቡ በኋላ ተስፋ ይቆርጡና ሁሉንም የተጠያቂነት ዓይነቶች ለመተው ይወስናሉ። ይህን ማድረግ ምንኛ ስሕተት ነው! ሌሎቹን የተጠያቂነት እርከኖች ባለማወቃቸው የሚጉዱት እነርሱ ብቻ ሳይሆኑ፣ የእግዚአብሔርንና የቤተ ክርስቲያንን ሥራም ያንትታል።

እግዚአብሔር ለሕይወትህ ያቀደውን ታላቁን የመለወጥ ሥራ በዘፈቀደ ለማድረግ ለጠቅላላ እውቀት ተጠያቂነት አደራ አይሰጥም። እርሱ በኢየሱስ ክርስቶስ መልክ አንተን ለመቅረጽ በመንፈስ ቅዱስ አማካይነት ያለማቋረጥ ቢሠራም፣ አብዛኛውን ጊዜ እግዚአብሔር ይህን ሥራውን ለማከናወን የሚጠቀምበት አንድ መሣሪያ የግንኙነታዊ (ወይም የመንፈሳዊ) ተጠያቂነትን ትልቅ ስጦታ ነው።

መንፈሳዊ ተጠያቂነት

የሚሠራ ሥራ እስካለ ወይም የምንጫወተው ጨዋታ እስካለ ድረስ መዋቅራዊና ቡድናዊ ተጠያቂነቶች በጣም ጠቃሚዎች ናቸው። በጠቅላላ እውቀት ተጠያቂነትም ከጠበብቶች አንዳንድ ጠቃሚ ምክሮችን ልታገኝ ትችላለህ። ነገር ግን፣ ከቡድን ወይም ከድርጅት ወይም ከመልካም ምክር የጠለቀ ግንኙነት ከሌሎች ጋር ሊኖርህ ይችላል። መጽሐፍ ቅዱስ ይህን የአካል ክፍል መሆን ብሎ ይጠራዋል።

እንደምታውቁት፣ አካል የተሠራው እስገራሚ ከሆኑ ልዩ ልዩ ክፍሎች ቢሆንም፣ አንድ አካል ነው። ግንኙነታዊ ተጠያቂነት የምንለው፣ እውነተኛና ዘላቂ የሆነው ተጠያቂነት የሚሠራው በተመሳሳይ መንገድ ነው፤ ምክንያቱም መሠረት ያደረገው ግንኙነት ላይ ስለ ሆነ ነው። ምናልባት ተጠያቂነት ከአንድ ሰው ጠቅላላ እውቀት ወይም የአንድ ቡድን አካል ከመሆን ወይም ሙያዊ ግንኙነት ከመፍጠር ፍላጎት የመነጨ ለሆነ ይችላል፤ ነገር ግን፣ በትክክል ውጤታማ ለመሆን፣ ወደ ግንኙነታዊ ተጠያቂነት ማምራት አለበት። በክርስቶስ አካል ውስጥ ከሚኖር ግላዊ ግንኙነት ውጭ፣ ዘላቂና ውጤታማ ኃላፊነት ፈጽሞ እውን ሊሆን አይችልም።

የግንኙነታዊ ተጠያቂነት መሠረት የሚያካትታቸው፡-

1. ወዳጅነት፡- የውጤታማ ግንኙነታዊ ተጠያቂነት መነሻ ነጥቡ ለሌላ ሰው ስኬት እውነተኛና ከንጹሕ ልብ የመነጨ መስጠት ነው። እንዲህ ዓይነቱ ፍላጎት የሚመነጨው ከመንፈሳዊ ኅብረትና ወዳጅነት ነው። ጌታ ኢየሱስ፣ «የማዛቸሁን ብትፈጽሙ ወዳጆቼ ናችሁ... ከአባቴ የሰማሁትን ሁሉ ስለ ገለጽሁላችሁ ወዳጆች ብያችኋለሁ።» በማለት የሰጠው የእውነተኛ ግንኙነታዊ ተጠያቂነትን ምሳሌ ነው (ዮሐንስ 15:14-15)።

ከዚህም በተጨማሪ፣ ኢየሱስ ከሞት ከተነሣ በኋላ ደቀ መዛሙርቱን እንደ ወንድሞቹ ደጋግሞ በመጥቀስ መንፈሳዊ ተጠያቂነት የክርስቲያን ግንኙነት መሠረት መሆኑን አረጋግጧል። ኢየሱስ ማርያምን እንዲህ አላት፣ «... ይልቁንስ ወደ ወንድሞቼ ሄደሽ፣ «ወደ አባቴና ወደ አባታችሁ፣ ወደ አምላኬና ወደ አምላካችሁ ዐርጋለሁ ብሎአል ብለሽ ንገረኣቸው» (ዮሐንስ 20:17)። ደግሞም ከመቃብሩ በመመለስ ላይ ለነበሩት ሴቶች እንዲህ አላቸው፣ «ኢየሱስም፣ 'አትፍሩ፣ ሂዱና ወደ ገሊላ እንዲሄዱ ለወንድሞቼ ንገሯቸው፤ በዚያ ያዩኛሉ' አላቸው» (ማቴዎስ 28:10)።

ሐዋርያው ጳውሎስ ጢሞቴዎስን፣ «መንፈሳዊ ልጄ» ሲለው፣ ፊልሞናን ደግሞ፣ «በጌታ ወንድሜ» ብሎታል። ጢሞቴዎስና ፊልሞና ለጳውሎስ ተጠያቂዎች ስለ ነበሩ ጳውሎስ እንዚህን ሁለት ግንኙነቶች በቤተሰብ ዐውድ እንዴት አድርጎ እንደ ገለጻቸው ማየት ወላጃ ነው። የእንደዚህ ዓይነቱ ወዳጅነት ጥንካሬዎች አንክብክቤ፣ ቅድመ - ሁኔታ የሌለበት ፍቅር፣ የመርዳት ፍላጎት፣ አብሮ የማደግ ፍላጎትና መከባበር ናቸው።

ይህ ዓይነቱ ግንኙነት እግዚአብሔር በሌላው ሰው ውስጥ የሚያየውን ክልብ የማየት ችሎታን ይጠይቃል፤ ይኸውም የጠራ እይታ፣ ንጽሕ መነሣሣት፣ ንጽሕ ልብ፣ ለቀጣዩ ትውልድ ራስን መስጠትንና የእግዚአብሔርን ፈቃድና ዓላማ ለመፈጸም የሚያስችል የጋለ ፍላጎትን ያካተተ ነው።

በሁለትና ከሁለት በላይ በሆኑ ሰዎች መካከል የመንፈስ አንድነት ሊኖር፣ ታላቅ የሆነ የቅባት መለቀቅ ይሆናል (መዝሙር 133)። ኅብረት በጣም አስፈላጊ የሆነውም በዚህ ምክንያት ነው፡- «እርስ በርስችንም ለፍቅርና ለመልካም ሥራ እንዴት እንደምንነቃቃ እናስብ። አንዳንዶች ማድረጉን እንደተዉት መሰብሰባችንን አንተው፤ ይልቁንም ቀኑ እየተቃረበ መምጣቱን ስታዩ እርስ በርስችን እንበረታታ።» (ዕብራውያን 10:24-25)

2. ረጅም ጊዜን የሚጠይቅ መስጠት፡- ዘላቂታ ያለው ተጠያቂነት በአንድ ሰው ሕይወት ውስጥ ለውጥ ለማምጣት

ወይም ልዩነት ለመፍጠር የተደረገ ቁርጠኝነትንና ረጅም ርቀት አብሮ ለመጓዝ መወሰንን ይጠይቃል። ይህ ዓይነቱ መሰጠት በግድ ሊሆን አይችልም። የሚመሠረተው በነፃ ፈቃድ ላይ ሊሆን፤ የምንተገብረውም ለጋራ ጥቅም ነው። ውጤታማ ሊሆን የሚችለውም ጌታን ማዕከልና የነገሮቻቸው ንቁ ተሳታፊ አድርገው በመካከላቸው ግንኙነት የፈጠሩ ሁለቱ ሰዎች ታማኝነት፤ ጥልቀት ያለውና ልባዊ ውይይትን ሲኖር ነው። «በዚያን ጊዜ እግዚአብሔርን የሚፈሩ ሰዎች እርስ በርሳቸው ተነጋገሩ፤ እግዚአብሔር አደመጠ፤ ሰማቸውም፤ እግዚአብሔርን ለሚፈሩና ስሙን ለሚያከብሩ በእርሱ ፊት የመታሰቢያ መጽሐፍ ተጻፈ። «አኔ በምሠራበት ቀን እነርሱ የገዛ ገንዘቤ ይሆናሉ» ይላል እግዚአብሔር ጸባኦት፤ «አባት የሚያገለግለውን ልጄን እንደሚታደግ ሁሉ እኔም እታደጋቸዋለሁ። በዚያን ጊዜም እንደ ገና በጻድቁና በገጢአተኛው መካከል፤ እግዚአብሔርን በሚያገለግለውና በማያገለግለው መካከል ያለውን ልዩነት ታያላችሁ» (ሚልክያስ 3:16-18)። ይህ ዓይነቱ ተጠያቂነት አንዱ የሌለውን ስጦታ፤ ቅባትና የሚያበረክተውን አስተዋጽኦ ከሙሉ ልብ መቀበልና አድናቆት መቸርን፤ በሁሉም ነገሮች መማርን፤ ማድገንና በጣይ ለውጥ ማምጣትን ያጠቃልላል።

3. ግልጽ ትኩረትና ዓላማ፡- ግልጽ ዓላማና ግብ የባሕርይና የሕይወት ለውጥ ወደሚያመጣ ግንኙነታዊ ተጠያቂነት የሚያመራ ነው። በዚህ ዓይነቱ የተጠያቂነት ግንኙነት ውስጥ ያሉ ሁለት ወገኖች ስለ ተልዕኳቸውና ጥሪአቸው መሠረታዊ የሆነ መረዳት ሊኖራቸው ያስፈልጋል። የራስህን ጥሪ እስካልተረዳህና የጠራ እይታ እስካለህ ድረስ ተጠያቂነት ጥቅም ሊሰጥህ አይችልም። ከተጠያቂነት ጀርባ ያለው ዋና ፋይዳ የእግዚአብሔርን ዓላማ ለመፈጸም ለእግዚአብሔር ጥሪ የተገባ ሕይወት መኖር ነው። ስለዚህም፤ በግንኙነታዊ ተጠያቂነት ውስጥ በአንተና በሌላው ሰው መካከል ወደ ታለመው ውጤት ለመድረስ በሚያስችል በግልጽ ዓላማ ላይ ከስምምነት መድረስ ያለህን የተጠያቂነት ግንኙነት በብቃት

ለመወጣት በጣም ጠቃሚ ነው።

4. ዋና ዋና ፋይዳዎች፡- ከተልዕኮና ከራእይ በተጨማሪ፤ በዋና ዋና ፋይዳዎች ላይ ከስምምነት መድረስ ለውጤታማ ተጠያቂነት አስፈላጊ ነው። ዋና ዋና ፋይዳዎች ሁሉም ነገሮች ቢለወጡ እንኳ እንዳሉ የሚቀጥሉ ናቸው። እነርሱም ኅብረትን በማጠናከርና ለቀጣዩ ግንኙነት ጠንካራ መሠረት በመጣል ረገድ ከፍተኛ ሚና አላቸው። መጽሐፍ ቅዱሳዊ አሴቶች በቡድንና በመዋቅራዊ ተጠያቂነት የተሳተፉ ሰዎች በጣም የጠራ የእግዚአብሔር መንግሥት እይታ እንዲኖራቸው በማድረግ ለአካል ሕይወት ከመስጠት ጋር የሚቀራረብ ተግባር ይፈጽማሉ። ተመሳሳይ ፋይዳዎች መጋራት፤ መተማመንንና በዓላማ ላይ ያነጣጠረ ግንኙነት እንዲፈጸም ይረዳሉ።

5. በዓላማ መጓዝ፡- ግንኙነታዊ ተጠያቂነት የተወሰነ ዓላማ ያለው የሕይወት ዘመን ሂደት ነው። ከላይ እንዳየነው፤ መነሻው ነጥቡ በጥሪ፤ በጠራ ራእይና የእግዚአብሔር መንግሥት ፋይዳዎች ላይ የተመሠረተ የግል ግንኙነት ነው። ሂደቱ መታመንንና መስጠትን ይጠይቃል። የጉዞው ዓላማ የበለጠ ክርስቶስን መምሰል፤ የእግዚአብሔርን ዓላማ መፈጸምና በትውልዱ ላይ በጉ ተጽዕኖ ማሳደር ነው።

6. መንፈሳዊ መስተዋት፡- በሚገባ ከተሠራበት፤ ግንኙነታዊ ተጠያቂነት እንደ መንፈሳዊ «መስተዋት» ይሆናል። ስለ ራስህ ያለውን እውነታ መልሶ ለራስህ በማንጸባረቅ ራስህን ባልተዛባ መልኩ ለማየት እንድትችል ያደርግሃል። የተጠያቂነት መስተዋት ውጤታማ እንዲሆን በንጽሕና መጠበቅና ግልጽ መሆን አለበት። ለሁለቱም ወገን የላቀ ጥቅም ለማስገኘት ያለማቋረጥ ልትመለከተው ይገባል። መስተዋት ከማንጸባረቅ ውጪ እንደማያገኝ አትዘንጋ።

7. መንፈሳዊ ሽፋን፡- የመንፈሳዊ ተጠያቂነት ከፍተኛው እርከን የሚታየው ለሌላው ሰው መንፈሳዊ ሽፋን (ከሌላ) ለመስጠት ባለህ ፈቃደኝነት ነው። መንፈሳዊ ሽፋን ሌሎች ትልቅ ኃይልና ሥልጣን እንዲታጠቁና እንዲጠበቁ ያደርጋል። መንፈሳዊ ሽፋን

ሌላን ሰው ለግል ጥቅም ከመቆጣጠር ወይም ከማግባባት ጋር መምታታት የለበትም፡፡

መንፈሳዊ ሽፋን ያስታጥቃል፣ ጸጋንም ያካፍላል፡፡ የሚጀምረውም፡-

ሀ) የምክር መሰጠት፡- መንፈሳዊ ሽፋን በመካሪና በተመካሪ መካከል ያለ ግንኙነት ውጤት ነው፡፡ መደበኛ ሥልጠናና የግል ልምምድ መካሪህን ወይም የደቀ መዝሙርነት ፍላጎትህን አይተካም፡፡ ነቢያት በሚሠለጥኑበት በብሉይ ኪዳንም ዘመን እንኳን፣ እግዚአብሔር ኤልያስ ኤልሳዕን እንዲጠራውና እንዲቀበው አዝዞታል፡፡ የአማካሪ-ተመካሪው ሂደት የተጀመረው ኤልሳዕ ጥሪውን ተቀብሎ ኤልያስን ለመከተል በወሰነበት ዕለት ነው፡፡ ያ የመጀመሪያ ርምጃ ኤልሳዕን ነቢይ ባያደርገውም፣ የተሰጠ የኤልያስ ደቀ መዝሙር ግን አድርጎታል፡፡ ኤልሳዕ ታላቅ የእግዚአብሔር ነቢይ እንዲሆን ያደረገው (ያስታጠቀው) የደቀ መዝሙርነቱ ሂደት ነው፡፡ የማሳደግ ወይም የአማካሪ ተመካሪ ሂደት ሁለቱ ሰዎች «የአባትና የልጅ» ዓይነት ግንኙነት እንዲኖራቸው መንፈሳዊ ስሜት በመፍጠር፣ በጉዟቸው መጨረሻ ላይ ኤልሳዕ የኤልያስን መንፈስ በእጥፍ እንዲያገኝ አድርጎታል፡፡

በኤልያስና በኤልሳዕ ታሪክ ውስጥ የሚታዩትን የግንኙነታዊ ተጠያቂነት መርሐዎችን ተመልከት፡-

ጥሪውን ማወቅ፡- ኤልሳዕ በእግዚአብሔር የተጠራ ቢሆንም፣ ያ ጥሪ ወደ ሙላት እንዲደርስ፣ ኤልያስ እግዚአብሔርን ታዝዞ መጎናጸፊያውን ወደ ኤልሳዕ ማስተላለፍ ነበረበት፡፡ ኤልሳዕ በበኩሉ፣ ጥሪውን በተቀበለ ጊዜ የቀደመ ነገሩን መተው ነበረበት፡፡ ኤልያስና ኤልሳዕ የፈጸሟቸው እነዚህ ሁለት ተግባራት ለመካሪ ተመካሪ (ተማሪ አስተማሪ) ግንኙነት የመጀመሪያ ነጥብ ነበሩ፡፡

በጌልገላ መኖር (2ኛ ነገሥት 2:1)፡- «ጌልገላ» ማለት ትርጉሙ «ማንከባለያ» ነው፡፡ ጌልገላ ከቀድሞ አበሳ ወይም ባርነት ነጻነት ማግኘትንና የቀድሞው ባርነት መንከባለሉን

የሚያመለክት ነው፡፡ ጌልገላ የግርዘት (የለውጥ)፣ የቃል ኪዳን፣ የዕረፍትና የአዲስ ጅማራ ቦታ ነው (ኢያሱ 5:11-12)፡፡

«የእግዚአብሔርን ቤት» ቤቴልን መጎብኘት (2ኛ ነገሥት 2:2)፡- በመንፈሳዊ ጉዞ ውስጥ፣ ቤቴል የመለከታዊ ሹመት፣ የእግዚአብሔር ሐልዎት ባለበት በግል ከእግዚአብሔር ጋር የመገናኘት፣ የሕልም፣ የራእይ፣ የአምልኮና በግል ቃል ኪዳን የመግባት ስፍራ ነው፡፡

«የጨረቃ ከተማ» በሆነችው በኢያሪኮ ውስጥ ማለፍ (2ኛ ነገሥት 2:4)፡- በዚህ ዐውድ ውስጥ ኢያሪኮ የምታመለከተው የጦርነትን ስፍራ፣ ከድል በፊት ያለውን ሰልፍ፣ ራስን ሥርዓት የማስተማሪያና የውጊያ ደንብ እንዲሁም በመታዘዝ የሚገኝን ድል ነው፡፡

የርዳናስን ማቋረጥ (2ኛ ነገሥት 2:6-9)፡- የየርዳናስ ወንዝ የመለየት፣ ለራስ የመሞትና ጽድቅን የመፈጸም ቦታ ነው (ማቴዎስ 3:13)፣ ደግሞም አዲስ መንገድ (ኢያሱ 3:4) ነው፤ አንድ ሰው ወደ ውርሱና ወደ መጨረሻ ለመድረስ የሚጠባበቅበት ቦታም ነው (ኢያሱ 3:5)፡፡

ለ) ማስታጠቅ፡- የማስታጠቅ ሂደት ልዩ ልዩ ዓይነት መጠነ ሰፊ በርካታ ገጽታዎችን ያካትታል፡፡ የሙሴና የኢያሱ ግንኙነት እነዚህን አሳቦች በሚገባ ይገልጻል፡-

ጸሎት፡- ሙሴ እግዚአብሔር ትክክለኛውን ሰው እንዲያስነሣ ጠየቀ (ዘጸአት 33:12)፡፡

ልምድ (ተምክር)፡- ሙሴ፣ ኢያሱ ከሌሎች ጋር ሆኖ የተስፋይቱን ምድር እንዲሰልል በመላክ ልምድ እንዲቀስም አድርጓል (ዘጉልቁ 13-14)፡፡

ኃላፊነት፡- ሙሴ፣ ኢያሱን በመገናኛው ድንኳን ውስጥ እንዲቆይ ባዘዘው ጊዜ በመገናኛው ድንኳን ውስጥ ለሚፈጸመው ተግባር ተገቢውን ክብካቤ የማድረግን ኃላፊነት ተምሯል (ዘጸአት 33:11)፡፡

ከእግዚአብሔር ጋር ኅብረት ማድረግ፡- ሙሴ ኢያሱን ወደ

እግዚአብሔር ተራራ በማምጣት ወደ እግዚአብሔር ሀልዎት አቅርቦታል (ዘጸአት 24:13)።

ድልን መለማመድ፡- ሙሴ እየጸለየለት ኢየሱ ወደ ጦርነት እንዲሄድ በማድረግ ኢየሱ ድል ማድረግን እንዲማር ረድቶታል (ዘጸአት 17:8-15)።

የአባትና የልጅ ግንኙነት፡- ሙሴ ለኢየሱ አባት ሆነው (ዘጸአት 31:7-8)።

ሥልጣንን ማስተላለፍ፡- ሙሴ ኢየሱን ወደ ሥልጣን በማምጣት ከሥልጣኑ አካፈለው (ዘጸአት 34:9)።

ሐ) የሕይወት ምሳሌነት ወይም አርአያነት፡- ልምድ ማካፈልም ሆነ ማስታጠቅ መሠረት ማድረግ ያለበት በመካሪው ወይም በልምድ አካፋይ የሕይወት ምሳሌነት ላይ ነው። ኢየሱስ አሥራ ሁለቱን ደቀ መዛሙርት ያዘጋጀው በዚሁ አኳኋን ነበር። የሐዋርያው ጳውሎስ አሠራርም ይኸው ነበር፤ በመጽሐፍ ቅዱሳችን ውስጥ እንደዚህ ዓይነት በርካታ የመንፈሳዊ ሽፋን ምሳሌነቶችን እናገኛለን።

8. አባትነት (የአባትነት ተግባር)፡- በመንፈሳዊ ተጠያቂነትና ሽፋን ጉዞ ውስጥ በጣም ጥልቀት ያለው ሚና አባትነት ነው። ይኸውም አባትነት ትክክለኛ ግንዛቤ ሲያገኝና በትክክለኛ መነሣሣት እንዲሁም በእውነተኛ ልብ ሲደረግ ነው። ልምድ በማካፈል የሆነ አባትነት የሚጀምረው ፍቅር በማሳየት፤ በመንከባከብ፤ ትኩረት በመስጠት፤ ተገቢውን ጥበቃ በማድረግ፤ እስፈላጊውን ሁሉ በማቅረብ፤ በመምራትና ሥነ ሥርዓት በማስያዝ ነው። መንፈሳዊ አባትነት የግንኙነታዊ ተጠያቂነት ከፍተኛው ደረጃ ነው።

አባት ለሌትና ለወንድ ልጆቹ ስም ያወጣላቸዋል። ስም የአንድን ግለሰብ ልዩ መሆንና ያለውን ተሰጥኦ ያሳውቃል። ስም ማውጣት አንድን ሰው ለእግዚአብሔር ጥሪና ዓላማ የመለየት ሂደት ነው። ሙሴ የኢየሱ መንፈሳዊ አባት በሆነበት ጊዜ በመጀመሪያ ያደረገው ነገር ለኢየሱ አዲስ ስምን መሰየም ነበር። «እንግዲህ ምድሪቱን

እንዲሰልጡ ሙሴ የላካቸው ሰዎች ስም ይህ ነው። ሙሴ ለነዋ ልጅ ለአውሴ፤ «ኢየሱ» የሚል ስም አወጣለት» (ዘተልቁ 13:16)። ኢየሱ ማለት፤ «እግዚአብሔር ያድናል» ማለት ነው። በጌዴዎን ሕይወት ውስጥም ተመሳሳይ ነገርን እናነባለን። ጌዴዎን የበአልን መሠዊያ ካፈራረሰ በኋላ ከጥሪው ጋር ተያያዥነት ያለው ስም ተሰውጦለታል። «በለዚህም፤ «መሠዊያውን አፍርሰባታልና ራሱ በአል ይሟገተው» ሲሉ በዚያ ዕለት ጌዴዎንን፤ «ይሩበአል» ብለው ጠሩት።» (መሳንት 6:32)።

ዘካርያስም ለወንድ ልጁ ስም ያወጣው የቤተሰቡን ወግ ሳይከተል ትንቢታዊውን አዋጅ ተከትሎ ነበር። የሐንሰ ብሉ ከጠራው በኋላ፤ «የሐንዮም አባት ዘካርያስ በመንፈስ ቅዱስ ተሞልቶ እንዲህ ሲል ትንቢት ተናገረ፤ «የእስራኤል አምላክ፤ ጌታ ይመስገን፤ መጥቶ ሕዝቡን ተቤዥቶአልና። በባሪያው በዳዊት ቤት፤ የድነት ቀንድ እስነሥቶልናል፤ ይህም ጥንት በቅዱሳን ነቢያቱ አፍ እንደ ተናገረው፤ ማዳኑም ከጠላቶቻችንና፤ ከተባራሪዎቻችን ሁሉ እጅ ነው፤ ይህንም ያደረገው ለአባቶቻችን ምሕረቱን ለማሳየት፤ ቅዱስ ኪዳንን ለማስታወስ፤ ለአባታችን ለአብርሃም የማለውን መሐላ ለማሰብ፤ ከጠላቶቻችን እጅ አውጥቶ፤ ያለ ፍርሀት እንድናገለግለው፤ በዘመናችንም ሁሉ በቅድስናና በጽድቅ በፊቱ ሊያቆመን ነው። ደግሞም አንተ ሕፃን ሆይ፤ የልዑል ነቢይ ትባላለህ፤ የጌታን መንገድ ለማዘጋጀት በፊቱ ትሄዳለህና፤ የንጢአታቸውን ስርየት ከማግኘታቸው የተነሣ፤ ለሕዝቡ የመዳን ዕውቀት ትሰጥ ዘንድ፤ ከአምላካችንም በጎ ምሕረት የተነሣ፤ የጌታን ፀሐይ ከሰማይ ወጣችልን፤ ይኸውም በጨለማ ለሚኖሩት፤ በሞት ጥላ ውስጥም ላሉት እንዲያበራና፤ እግሮቻችንንም ወደ ሰላም መንገድ እንዲመራ ነው።» ሕፃኑም አደገ፤ በመንፈስም ጠነከረ፤ ለእስራኤልም ሕዝብ በይፋ እስከ ታየበት ቀን ድረስ በበረሐ ኖረ።» (ሉቃስ 1:67-80)

ጌታ ኢየሱስ ጴጥሪስን ጠርቶ ደቀ መዝሙሩ ባደረገው ጊዜ ትንቢታዊ ፍጻሜውን (መድረሻውን) የሚያመለክት አዲስን ስም ሰጥቶታል። «ኢየሱስም እንዲህ አለው፤ «የኖና ልጅ ስምዎን ሆይ፤

ብፁዕ ነህ፤ ይህን የገለጠለህ በሰማይ ያለው አባቴ እንጂ ሥጋና ደም አይደለም። አንተ ጴጥሮስ ነህ፤ በዚህ ዐለት ላይ ቤተ ክርስቲያንን እሠራለሁ፤ የገሃነም ደጃችም አያሸንፏትም። የመንግሥተ ስማይን መክፈቻዎች እስጥሃለሁ፤ በምድር ያስርኸው ሁሉ በሰማይ የታሰረ ይሆናል፤ በምድርም የፈታኸው ሁሉ በሰማይ የተፈታ ይሆናል።» ቀጥሎም አርሱ ክርስቶስ መሆኑን ለማንም እንዳይናገሩ ደቀ መዛሙርቱን አስጠነቀቃቸው» (ማቴዎስ 16:17-20)።

ስለዚህም፤ በመንፈሳዊ አባታትነት ሂደት ውስጥ እውነተኛና ራስን የመስጠት ፍቅር ስም ወደ ማውጣት ይመራል። ያም ምድራዊ ያልሆነና እግዚአብሔር በግለሰቡ ሕይወት ውስጥ ያስቀመጠውን ዓላማና መድረሻ ግብ ከማወቅ የመነጨ ነው። ስለዚህም፤ አባታትነት ራስን የማካፈል (የማስተላለፍ) ጉዳይ ነው። መንፈሳዊ ሕይወትን ማካፈል (ማስተላለፍ) የአባትና የልጅ ግንኙነት ውጤት ነው። ኤልሳዕ አጥፍ መንፈስ የተቀበለው ከኤልያስ ጋር ከነበረው የአባትና ልጅ ግንኙነት የተነሣ ነበር። ኤልያስ ሲነጠቅ ኤልሳዕ፤ «አባቴ! አባቴ!» (2ኛ ነገሥት 2:12) እያለ የሮሽበት ምክንያት ይሄ ነበር።

የአባትነት ሂደት የእግዚአብሔርን ዓላማ ለመፈጸም ወደ እውነተኛ ራስን ማካፈል ያመጣል (ያደርሳል)። የኢየሱ መንፈሳዊ አባት የነበረው ሙሴ፤ ኢየሱ ታላቅ መሪ ለመሆን ብቁ ይሆን ዘንድ ጥበብን አካፍሎታል። «ሙሴ እጆቹን ጭናቦት ነበርና፤ የነዋ ልጅ ኢየሱ በጥበብ መንፈስ ተሞላ። ስለዚህ እስራኤላውያን አደመጡት፤ እግዚአብሔር ሙሴን አዞት የነበረውንም ሁሉ አደረጉ» (ዘፋግም 34:9)።

ኤልሳዕ ዕጥፍ መንፈስ እንዲሰጠው ኤልያስን በጠየቀው መሠረት፤ ኤልያስ መጎናጸፊያውን ሲጥልበት ዕጥፍ መንፈስ ተላልፎበታል። ኤልሳዕን ታላቅ የእግዚአብሔር ነቢይ ያደረገውም ይህ ነው። «እርሱም ከኤልያስ የወደቀውን ካባ አነሣ፤ ተመልሶም በዮርዳኖስ ወንዝ ዳር ቆመ። ከኤልያስ፤ የወደቀውንም ካባ ይዞ ውሃውን መታና፤ «የኤልያስ አምላክ እግዚአብሔር ወዴት ነው?»

አለ። ውሃውን ሲመታውም በግራና በቀኝ ተከፍሎለት ተሻገረ። ከኢያሪኮም መጥተው ይህን ያዩ የነበሩት የነቢያት ወገኖች፤ «የኤልያስ መንፈስ በኤልሳዕ ላይ ዐርፎአል» አሉ፤ ሊያገኙትም ሄደው በፊቱ ወደ መሬት ዝቅ ብለው እጅ ነሡ» (2ኛ ነገሥት 2:13-15)። ማስተላለፍ (ማካፈል) ማለት በአጭሩ ለላውን ሰው (ወንድን ወይም ሴትን) የእግዚአብሔርን ዓላማ ለመፈጸም የበለጠ ውጤታማ ማድረግ ነው።

2ኛ ኢየሱስ ደቀ መዛሙርቱን ከመላኩ በፊት መንፈስ ቅዱስን አስተላልፎላቸዋል። «ኢየሱስም እንደ ገና፤ «ሰላም ለእናንተ ይሁን፤ አብ እኔን እንደ ላከኝ፤ እኔም እናንተን አልካችኋለሁ» አላቸው። ይህን ካለ በኋላም፤ እፍ አለባቸውና እንዲህ አላቸው፤ «መንፈስ ቅዱስን ተቀበሉ፤» (ዮሐንስ 20:21-22)።

ሐዋርያው ጳውሎስም ጢሞቴዎስንና አናሲሞስን «መንፈሳዊ ልጆቼ» እያለ ጦርቷቸዋል (1ኛ ጢሞቴዎስ 1:18፤ 2ኛ ጢሞቴዎስ 2:1፤ ፊልሞና 10)። ጢሞቴዎስ በእጅ መጫን መንፈሳዊ ስጦታዎች ተላልፈውለታል። «ሽማግሌዎች እጃቸውን በአንተ ላይ ሲጭኑ በትንቢት የተሰጠህን የጸጋ ስጦታ ችል አትበል» (1ኛ ጢሞ. 4:14)። ጴጥሮስ ማርቆስን «መንፈሳዊ ልጅ» ብሎ ጦርቶታል (1ኛ ጴጥሮስ 5:13)።

በአባታትነት ውስጥ ያለ ሌላ በጣም አስፈላጊ ሚና በግለሰቡ ሕይወት ውስጥ የክህነት ሚና ነው። በመንፈሳዊ ተጠያቂነት ውስጥ የክህን ተጠያቂነት ጸሎትና በረከትን መባረክ ነው። ካህን የሚያገለግለውን ሕዝብ ወክሎ ወደ ቅዱሱና አስፈሪው የእግዚአብሔር ሀልዎት ይቀርባል። ስለዚህም፤ በመንፈሳዊ ተጠያቂነት ውስጥ፤ ግለሰቡ እግዚአብሔር ያቀደለትን ከፍጻሜ ማድረስ እንዲችል የምልጃ ጸሎት ወሳኝ ነው። ሙሴ ኢየሱን ወደ ጦርነት የላከው ዝም ብሎ አይደለም፤ ይልቁንም ጦርነቱን በድል እስኪያጠናቅቅ ድረስ ቀኑን በሙሉ ሲጸልየለት ነበር። ሳሙኤል ለሕዝቡ ባለመጸለይ ምክንያት በእግዚአብሔር ላይ ኃጢአት መሥራት እንደማይፈልግ ተናግሯል። ኢየሱስ ለጴጥሮስ እንዲህ አለው፤ «ስምዎን ስምዎን ሆይ፤ እነሆ፤ ሰይጣን እንደ ስንዴ

ሊያበጥራችሁ ለመነ፣ እኔ ግን እምነትህ እንዲይጠፋ ስለ አንተ ጸሊይሁ፤ አንተም በተመለስህ ጊዜ ወንድምችህን አበርታ» (ሉቃስ 22:31-32)። ሊየሱስ በዮሐንስ 17 ላይ ደቀ መዛሙርቱን እግዚአብሔር እንዲጠበቃቸውና አንድ እንዲያደርጋቸው ጸልዮአል። ጳውሎስ ከእርሱ ጋር ግንኙነት ለፈጠሩት ስለ እነርሱ ሽክም ለሚሰማው ሰዎች ምን ያህል ይጸልይላቸው እንደ ነበረ በጣም ብዙ ጊዜ ገልጾአል።

9. አምስቱ የአገልግሎት መሪነት ሽፋኖች፡- ከአምስቱ የአመራር ስጦታዎች አንዱ ቅዱሳንን ለአገልግሎት ብቁ ማድረግ ነው። ይህም ያለ ቀጣይ መንፈሳዊ ግንኙነት ሊሆን የማይችል ነው። መንፈሳዊ ተጠያቂነትና ጥበቃ በግለሰቡ ሕይወት ውስጥ የተለያዩ ሚናዎችን ለመጫወት ፈቃደኛ መሆንን ይጠይቃል። እያንዳንዱ ሚና የራሱ የሆነ የትኩረት አቅጣጫ አለው። አንድ ወይም ብዙ ሰዎች በአንድ ሰው ሕይወት ውስጥ እነዚህን ሚናዎች ሊጫወቱ ይችላሉ።

ሀ) የሐዋርያዊ አገልግሎት ሽፋን፡- ከምንም ነገር በላይ ይህ አገልግሎት የሚያተኩረው በመንፈሳዊ ሥልጣን ላይ ነው። መንፈሳዊ አባትነት ከትክክለኛ መሠረትና አቋም በመነሣት ለሕይወት የሚጠቅምህን ነገር በመንፈሳዊ ሥልጣን መናገር የማይቻል ከሆነ፣ ያ መንፈሳዊ አባትነት የተሟላ አይደለም። ሐዋርያዊ አገልግሎት ለእርማት፣ ጸጋን ለማካፈል፣ ለጥበብ፣ ሕይወት የሚለውጥ መልእክት ለማስተላለፍ፣ ካለው ነገር ለማካፈልና ለችግረኞች በርን ለመከፈት አስፈላጊ ነው። ለዚህ ነው ቃሉ እንዲህ የሚለው፡- «የእግዚአብሔርን ቃል የነገራችሁን መሪዎችሁን ዐስቡ፤ የኑሮአቸውን ፍሬ ተመልከቱ፤ በእምነታቸውም ምስሎአቸው።... ለመሪዎችሁ ታዘዙ፤ ተገዙላቸውም። ምክንያቱም እነርሱ በብርቱ የሚያስጠይቃቸው ነገር ስላላባቸው፣ ስለ ነፍሳችሁ ጉዳይ ይተጋሉ። ስለዚህ ሥራቸውን በሐዘን ሳይሆን በደስታ ማከናወን እንዲችሉ ታዘዟቸው። አለበለዚያ አይበጃችሁም» (ዕብራውያን 13:7፣17)። በመንፈሳዊ ተጠያቂነት ዐውድ ውስጥ፣ ሐዋርያ

የግለሰብን ሕይወትና ጥሪውን በጠንካራና በዘላቂ መሠረት ላይ ለማግኘት እገዛ ያደርጋል። መንፈሳዊ ሥልጣንን ማካፈል ግለሰቡ የጠላትን ምሽግ ጥሶ እንዲገባና በስኬታማ አቋም ላይ እንዲገኝ ጥሪውን ማረጋገጥ እንዲችልና ትክክለኛውን አቅጣጫ እንዲከተል እንዲሁም አገልግሎቱን በአዲስ ጉልበት እንዲደግፍ ይረዳል።

ለ) ትንቢታዊ ሚናው፡- ይህ አገልግሎት ራዕይን፣ ማበረታታን፣ ማጽናናትን፣ አስፈላጊ እርምትን፣ መንፈሳዊ እሴቶችን፣ የእግዚአብሔርን ድምፅና የጊዜውን ሁኔታ ያንናዘበ ምሪት ያመጣል። ይህም ቀጣይነት ላለው የመንፈሳዊ ተጠያቂነት ግንኙነት ከፍተኛ ደረጃ ገጽሐናንና ቅድስናን ያስገኛል።

ሐ) የወንጌላዊ አገልግሎት ሚናው፡- ይህ አገልግሎት የወንጌልን ጥልቅ ፍቅር ሕያው ሆኖ እንዲቆይ ያደርጋል፤ ግንኙነትን ያጠናክራል፤ ለጌታ ያለንን መሰጠትን ተጨባጭ ያደርገዋል፤ ወንጌልን ያፈጥናል፤ ደግሞም ቁርጠኝነትንና ፍርሃት አልባ አኗኗር እንድንኖር ያበረታታል።

መ) የመጋቢነት አገልግሎት ሚና፡- ይህ አገልግሎት እንክብካቤን፣ ምሪትን፣ ጥበቃን፣ እንዲሁም ቅድመ - ሁኔታ የማይጠይቅ ፍቅርና ራስን ሆኖ የመቅረብ አመቺ ሁኔታን ይፈጥራል። እንዲሁም፣ ለራሱም ደንገንነትና ለጠባይህ በስለት ተገቢውን እንክብካቤ የማድረግን ኃላፊነትን ይጠይቃል።

ሠ. የአስተማሪነት አገልግሎት ሚና፡- አስተማሪ ጥልቅ እውነቶችን ዘላለማዊውን እውነት ከመውደድ፣ ከአውቀት፣ ራስን ከመመዘን፣ ሊለካ የሚችል እድገት፣ ከሕሎት ለማዳበርና የእሴቶች ለውጥን፣ ራስን ሥርዓት ማስያዝን፣ ማሠልጠንን እና ሂደቶችን መረዳትን አስመልክቶ መመሪያዎችን ይሰጣል።

እውነተኛ ተጠያቂነት መሠረቱ ፍቅርና መንፈሳዊ ሥልጣን ነው። እነዚህ ሁለቱ ሚዛናቸውን ሲጠበቁ፣ ለመንፈሳዊ እድገትና ለቡድን አገልግሎት የሚያመች ጤናማ መንፈሳዊ ግንኙነት

ይኖራል። ወደ ቃል ኪዳን ገንኙነት የሚመራው ይህ ዓይነቱ ሁኔታ ነው።

10. የቃል ኪዳን ገንኙነት፡- ጤናማ ገንኙነትና ፈሪሃ እግዚአብሔር ያለበት መንፈሳዊ አገልግሎት አገተንና መካሪህን ወደ ቃል ኪዳን የመጣችኋል። እግዚአብሔር ከልጆቹ ጋር ቃል ኪዳን ይመሠርታል። የቃል ኪዳን ገንኙነት ማለት፣ ቃል ለገቡለት ነገር ያለ አንዳች ቅድመ-ሁኔታ በሕይወት ዘመን ሁሉ መሰጠት ነው። ይህ ገንኙነት ሌላው ሰው መክፈል የሚገባውን ዋጋ ለመክፈል ፈቃደኛ መሆንን ይጠይቃል። ለዚህ ጥሩ ምሳሌ የሚሆንን በዮናታንና በዳዊት መካከል የተደረገው ቃል ኪዳን ነው (1ኛ ሳሙኤል 18፡20 እና 23)። ዮናታን ወደ ዙፋን የመውጣት መብት እንዳለው ቢያውቅም፣ ዳዊት በእግዚአብሔር መቀባቱን በመቀበል ዳዊት ንጉሥ እንዲሆን ያግዘውና ጠላቶቹን ይከለክልለት ነበር። በመጨረሻም ዮናታን ለዳዊት መጉናጸፊያውን፣ ሥርወ መንግሥቱን እና ሰይፉን ሰጥቶታል። በእርግጥ፣ ዳዊት ቢፈልግ ኖሮ፣ በዚያኑ ጊዜ ዮናታንን መግደል ይችል ነበር፤ ሆኖም የነበራቸው ቃል ኪዳን በጣም ጠንካራ ነበር።

የቃል ኪዳን ተጠያቂነት መሠረት ያደረገባቸውን ነገሮች ከዚህ በታች ማየት እንችላለን፡-

- ሀ) እጅግ ከፍ ያለ የፍቅር ደረጃ
- ለ) ራስን የማስገዛት ከፍተኛ ደረጃ
- ሐ) የመተማመን ከፍተኛ ደረጃ
- መ) መሰጠት
- ሠ) ቁርጠኝነት
- ረ) ግልጽ ግብና ዓላማ
- ሰ) ስለ ሌላው ሰው የግል ሕይወት፣ ቤተሰብና አገልግሎት መሉ መረጃ ማግኘት
- ሸ) መታወቂያ፡- ስኬትንም ሆነ ውድቀትን አብሮ በጋራ

መክፈል

ቀ) ቀጣይነት ያለው የሁለት ወገን ገንኙነትና አላብ መለዋወጥ

በ) ራስ ወዳድነት የሌለው አመለካከት- ራስን ማስገዛት፣ አገልግሎትና መሥዋዕትነት

ይህ መንፈሳዊ ተጠያቂነት በእግዚአብሔር መንግሥት ውስጥ እውነተኛ ተጽዕኖ እንዲኖረው ማሟላት የሚገባው መመዘኛ ነው። ብዙውን ጊዜ በሕይወትህ ውስጥ እውነተኛ ሰው ለማምጣት እግዚአብሔር የሚጠቀምበት ይህንን ዓይነት ክርስቲያናዊ ገንኙነት ነው። ማንኛውም ሌላ ዓይነት ተጠያቂነት የጉላ ጠቀሜታ ሊኖረው የሚችለው በተወሰነ ሁኔታ ውስጥ ቢሆንም፣ በሕይወትህ ውስጥ ለእግዚአብሔር ክብር የእግዚአብሔርን ዓላማ ለመፈጸም ያለህን ሕልም እውን ለማድረግ የሚያስችለው መንፈሳዊ ተጠያቂነት ብቻ ነው።

አንተ ምናልባት ከሌላ የእግዚአብሔር ሰው ጋር ወደ መንፈሳዊ ተጠያቂነት ገንኙነት ውስጥ እንድትገባ የእግዚአብሔር ጥሪ እንዳለህ ተረድተህ ይሆናል። በዚህ መጽሐፍ ውስጥ አንበቢህ እንደ ተረዳሽው፣ እንዲህ ያለው ገንኙነት ቀስ በቀስ፣ በግማሽ ልብ ወይም በተደባለቀ የልብ መነሣሣት የሚገባበት አይደለም። መንፈሳዊ ተጠያቂነት በርግጥ በፈቃደኝነት ላይ የተመሠረተ ቢሆንም፣ የሰው ምርጫ ብቻም አይደለም። በሁለቱም ሰዎች በኩል እግዚአብሔር በዚህ ጊዜ በዚህ መንገድ ለራሱ ዓላማ እንዳገናኛችሁ መረዳት ይገባል።

በትክክል የሚሰማህ ይህ ነውን? ከላይ የቀረቡትን ዝርዝር ነጥቦች ስትገመግም፣ መንፈሳዊ ተጠያቂነት ከአንተ የሚጠብቀውን ሙሉ በሙሉ ለመፈጸም ወስነሃልን? የእግዚአብሔርን አመራር እየተከተልህ፣ እርሱንም አለመቅደምህን ወይም እርሱ ለአንተ ያለውን ፈቃድ ወይም ፍላጎት በደንብ መገንዘብህን እርግጠኛ ነህን?

እነዚህን ጥያቄዎች በጸሎት መንፈስ ከመረመርህ በኋላ፣ ከጥልቅ መንፈስህ «አዎ» ብለህ ልትመልስ ከቻልህ፣ ከዚያም

በሚቀጥለው ገጽ ላይ የሚገኘውን ቃል ኪዳን እግዚአብሔር በእርሱ
ተጠያቂነት ሥር እንዳስቀመጠህ ከምታምንበት ሰው ጋር
ልትመለከተው ትችላለህ።

የቃል ኪዳን መንፈሳዊ ተጠያቂነት ኅብረት (መተን)

ሦስቱ የመንፈሳዊ ተጠያቂነት ጭብጦች

ግንኙነት፡፡ እውነተኛ መንፈሳዊ ተጠያቂነት ሥር ሰድዶ መተከል ያለበት በግንኙነት ዐፈር (መሬት) ላይ ነው፡፡ በክርስቶስ አካል ውስጥ በአማኞች መካከል በዓላማ የሚደረግ ግንኙነት በእምነት ጸንቶ ለመኖርና መንፈስን ለመመገብና ለመምራት ጥልቅ መሠረት ነው፡፡

«በመልካም መሬት ላይ የወደቀውም
ቃሉን ቅንና በኅ በሆነ ልብ ሰምተው የሚጠብቁ፤
ታግሠውም በመጽናት ፍሬ የሚያፈሩ ናቸው፡፡»
(ሉቃስ 8:15)

ከእንደዚህ ዓይነቱ ግንኙነት ምን ታገኛለህ?

1. ወዳጆችን፡- ኢየሱስ ሲናገር እንዲህ ብሏል፡ «የማዝዛችሁን ብትፈጽሙ ወዳጆቼ ናችሁ. . . . ወዳጆቼ ብያችኋለሁ» (ዮሐንስ 15:14-15)፡፡ የሚከተሉት ባሕርያት ያሏቸውን ወዳጆችን ታገኛላችሁ፡-
2. ለረጅም ጊዜ የሚጸና መሰጠት፡- በአንድ ሰው ሕይወት ውስጥ ለውጥ ለማምጣት (ልዩነት ለመፍጠር) በሚደረግ ውሳኔ ከግለሰቡ ጋር አብሮ ለመጓዝ ፈቃደኛ ሞያንን ሽክሙን በመሆኑም የጌታን ሕግ መፈጸምን ይጠይቃል፡፡ ይህ በመሰጠት ላይ የተመሠረተ ወዳጅነት የሚከተለውን ፍሬ ይሰጣል፡-
3. የጠራ ዕይታና ዓላማ፡- ከመንፈሳዊ ተጠያቂነት ጀርባ ያለ ዋና

እሴት የእግዚአብሔርን ዓላማ ለመፈጸም በሚያስችል መልኩ ለጥሪው የሚገባ ሕይወትን መኖር ነው። ይህ ሕይወት ዛሬ በዓለማችን ትልቅ መዋዕለ ንዋይ የሚፈስስባቸውን ታላላቅ ጨዋታዎች ለመመልከት የመሰብሰብ ዓይነት አይደለም። ይህ ሕይወት በአጭሩ እግዚአብሔር እንተን የፈጠረበትን ዓላማ መሆን ነው። ይህ የጠራ የተሰጠ ወዳጅነት የሚከተለውን ፍሬ አሳብ ያስጨብጣል፡-

4. የመንፈሳዊ አባታችን ተግባር፡- መጽሐፍ ቅዱሳዊው ልምምድን በማካፈል የማሳደግና ለአገልግሎት የማዘጋጀት ፍላጎት የሚመነጨው ከእንደዚህ ዓይነቱ ግንኙነት ነው። እነዚህ አባቶች አዳዲስ ስሞችን መስጠት ይችላሉ። እንዲሁም እንደ እግዚአብሔር ፈቃድ የሆኑ ጥልቅ ባርኮቶችን ወደ ሕይወታችን ያመጣሉ።

ኃላፊነት። እውነተኛ መንፈሳዊ ተጠያቂነት ሥር ሰድዶ የሚተከለው ከኃላፊነት ጋር የተያያዙ በረከቶችን የማግኘት መብት በሚያስገኝ በግንኙነት መሠረት ላይ ነው። ከአንዳንድ ሥራዎች በጣም በተለየ ሁኔታ በመንፈሳዊ ተጠያቂነት ውስጥ የእግዚአብሔር መንፈስ አመራር ስላለበት ለአንተም ሆነ ለአጋርህ ይህ ልዩ መብት ነው። ይህ መለኮታዊ ዓላማ ያለበት መለኮታዊ አመራር ነው የሚል መረዳት በሁለቱም ወገን በኩል መኖር አለበት። በጋብቻ ጊዜ ከሚደረገው ቃለ መረሳ እዚህ ላይ ወደ ልቤ የሚመጣው «ወደ ጋብቻ በቸልተኝነት አልገባም» የሚለው ሐረግ ሲሆን፤ ይህም በጋብቻ ውስጥ መሰጠትና መቀበል ያለበት ንቁ ተሳትፎ ማድረግ ከሁለቱም ወገን የሚጠበቅ መሆኑን ያሳያል። እንዲሁም የእግዚአብሔርን ዓላማዎች ለመፈጸም ከፍተኛ ጥማትና ጸሎት ይጠይቃል። ሁልጊዜ ከመንፈሳዊ ተጠያቂነት ጋር አብሮ የሚሄድ ተግዛጽ አለ።

ነገር ግን አስታውሱ፤

«ቅጣት ሁሉ በወቅቱ የሚያሳዝን እንጂ ደስ የሚያሰኝ አይመስልም! በኋላ ግን ለለመዱት ሰዎች የጽድቅና የሰላም ፍሬ ያስገኛላቸዋል።» (ዕብራውያን 12:11)

ራእይ። እውነተኛ መንፈሳዊ ተጠያቂነት ሥር መስደድና መተከል ያለበት ከእኛ በኩል ራእይን በሚጠይቅ በግንኙነትና በተጠያቂነት ላይ ነው። አማኝ ባልንጀራህን በእግዚአብሔር ወሰን የለሽ የምሕረት እጅ በሕይወትህ ውስጥ ቦታ ልትሰጠው ዝግጁ ነህን? እርሱ/እርሷ በልብህ፣ በአእምሮህ፣ በነፍስህ በኃይልህ ቦታ አላቸውን? በጌታ በኢየሱስ ስም በተሰበሰቡ ሁለት ወዳጆች መካከል የሚደረግ ሙሉ እና ግልጽ ግንኙነት ዓለማችን የሚያውቀው ነገር አይደለም። ነገር ግን፣ በታላቁ የክርስቶስ ጥሪ ሽልማት ለማግኘት ይጠቅማል። ከላይ እንደ ተጠቀሰው፣ የምንኖርበት ዓለም ስለ እንደዚህ ዓይነቱ ግንኙነት የሚያውቀው በጣም ጥቂት ነው። ስለዚህ፣ በዚህ አቅጣጫ በልበ ሙሉነት መቀጠል ካስፈለገን፣ ከዚህ ዓለም ያልሆነ ነገር ያስፈልጋል፣ ይኸውም ቃል ኪዳን ነው።

የመንፈሳዊ ተጠያቂነት

ቃል ኪዳን

ይህ ቃል ኪዳን በሕግ የተገደበ ውል ሳይሆን፤ ከዚህ በላቀ መልኩ እግዚአብሔር ለውጤታማ ተጠያቂነት ያስቀመጣቸውን ክፍተኛ መስፈርቶች እስታዋሽ ነው፤ ደግሞም በበኩልህ በተጠያቂነት ብቃት ለማደግና በሳል መሪ ለመሆን ያለህ ፍላጎት ነጸብራት ነው።

ለእግዚአብሔር ጥሪና በሕይወቴ ስላለው ዓላማ ምላሽ ለመስጠት፤ መጽሐፍ ቅዱሳዊ መሠረት ባለው የጤናማ ግንኙነታዊ ተጠያቂነት ቃል ኪዳን ውስጥ ለመግባት እፈልጋለሁ።

በእግዚአብሔር አርዳታ የሚከተሉትን የተጠያቂነት መስፈርቶች ለመጠበቅ ቃል እገባለሁ።

- በከፍተኛ ደረጃ ራስን ለማስገዛት፤ ለመውደድና ለመታመን።
- እግዚአብሔርንና ይህን የተጠያቂነት ግንኙነት የሚጋራኝን ሰው ለማክበር እወስናለሁ።
- የእግዚአብሔርን ግልጽ ግብና ዓላማ ባለኝ ግንኙነት ላይና ለሕይወቴ ግልጽ ለማድረግና ለመከተል።
- የቃል ኪዳን ተጠያቂነት አጋራ ለሆነው ሰው በግል ሕይወቴ፤ በቤተሰቤና በአገልግሎቴ ውስጥ ስላለው ነገር በሙሉ ማወቅ እንዲችል ለማገዝ።
- በስኬቱ ያገኘሁትን ደስታና በውድቀቴ ያገኝኳቸውን ትምህርቶች ለማካፈል።
- ቀጣይነት ያለው ግንኙነትና የአሳብ መለዋወጥ ለማድረግ።
- ራስ ወዳድነት የሌለበት ራስን የማስገዛት ጠባይ ለማግኘት፤ ለማገልገልና መስዋዕትነትን ለመክፈል።

ስም:-

አድራሻ:-

ስልክ ቁጥር:-

ኢ-ሜይል:-

ቀን:-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመሰብሰቢያ ቀን:- _____

የቀረቡ አሳቦች እና ገለጻዎች፡-

የመስብሰቢያ ቀን:- _____

የቀረቡ አባቦች እና ገለጻዎች:-

የመስብሰቢያ ቀን:- _____

የቀረቡ አባቦች እና ገለጻዎች:-

የመስብሰቢያ ቀን:- _____

የቀረቡ አባቦች እና ገለጻዎች:-

የመስብሰቢያ ቀን:- _____

የቀረቡ አባቦች እና ገለጻዎች:-

የቀረቡ አሳቦች እና ገለጻዎች፡-

የመሰብሰቢያ ቀን:-

የቀረቡ አሳቦች እና ገለጻዎች፡-



አጭር የሕይወት ታሪክ

የክብሩ ወንጌል አገልግሎት
የመንፈሳዊ ተጠያቂነት ኅብረት

ክፍል 1. የግል መረጃ

ስም ክነአባት

የአያት ስም፡-

አድራሻ:-

ከተማ

हलक:-

ሰልክ:- የቤት:-

የመሥሪያ ቤት:-

ସମୀକ୍ଷା:-

4. முடிவு:-

ጸቃ:- ☐ ወንድ ☐ ሴት የትውልድ ዘመን:- / /

ክፍል 2. የሥራ መረጃ

እንተን የሚገልጸው የትኛው የሥራ ዘርፍ ነው? ☐ አገልጋይ ☐ ነጋዴ
☐ ባለሙያ ☐ ፖለቲከኛ ☐ ሌላም ካለ ይጻፍ

የቤተ ክርስቲያን /የኩባንያ/የድርጅት/ የንግድ ስም:-

အမည်:-

ከተማ:-

አገር:-

የመረጃ መረብ አድራሻ (ካለ):-

ለምን ያህል ጊዜ ሠርተሃል/ ባለንብረት ሆንክ?

ኃላፊነትህ:-

ቤተ እምነትህ/ ተባባሪ አባል የሆንክበት (ለቤተ ክርስቲያን ብቻ):-

ክፍል 3. የትዳር ሁኔታ መረጃ

ሁኔታ፡- ☐ ላጤ ☐ ባለ ትዳር ☐ በፍቺ የተለያየ ☐ የሞተችበት/በት
 ባለትዳር ከሆንክ፣ የባለቤትህ ስም፡-

ልጆች ካሉህ፣ ከሥር ባለው ባዶ ቦታ ስማቸውንና የተወለዱበትን ዘመን ጻፍ፡-

_____	____/____/____	_____	____/____/____
_____	____/____/____	_____	____/____/____
_____	____/____/____	_____	____/____/____
_____	____/____/____	_____	____/____/____

ክፍል 4. ተጨማሪ መረጃ

ስለ መንፈሳዊ ተጠያቂነት ኅብረት "SAF" እንዴት ሰማህ?

ከ "SAF" የምትጠብቀው ምንድን ነው?

የክብሩ ወንጌል አገልግሎት የ "SAF" አጭር የሕይወት ታሪክ

ሕይወትህን በሚከተሉት ክፍሎች በምን ደረጃ ትመድበዋለህ፣ 10 የላቀ ሲሆን 1 በጣም ዝቅተኛ ነው

በመንፈሳዊነት	1	2	3	4	5	6	7	8	9	10
በሙያ	1	2	3	4	5	6	7	8	9	10
በአካል ብቃት	1	2	3	4	5	6	7	8	9	10
በገንዘብ አያያዝ	1	2	3	4	5	6	7	8	9	10
በግንኙነት ረገድ	1	2	3	4	5	6	7	8	9	10

ክፍል 5. የመረጃ መነሻ

በሚከተሉት መሥመሮች ላይ 1) ወደ ጌታ መቼ፣ የትና እንዴት እንደ መጣህ፣ እና 2) ስለ ጥሪህ እንዴትና መቼ እንዳወቅህ ጻፍ፡

የክብሩ ወንጌል አገልግሎት የ "SAF" አጭር የሕይወት ታሪክ

ክፍል 6. ቃለ መጠላ

የመንፈሳዊ ተጠያቂነት አጭር መግለጫ

«መንፈሳዊ ተጠያቂነት» ትኩረት የሚለጠው ነገሮችን እንደ እርምጃ ወደ ፊት ገፋ በማድረግ መገናጫያውን ወስደውና ተጠያቂነትን ተቀብለው ከትውልድ ወደ ትውልድ ሊያስተላልፉ የሚችሉ ወጣት መሪዎችን እንዴት ማሠልጠን እንደሚቻል ነው። ይህ መጽሐፍ ከሕልም ማለትም በእምነት ወደፊት የሚሆነውን እና ወደዚያ የሚመሩትን መንገዶች ከማየት ጋር ተያያዥነት አለው።

ተጠያቂነት በእግዚአብሔር ቃል መሠረት የተረዱትና የተገበሩት ከሆነ፣ የመቆጣጠሪያ ስልት ሳይሆን፣ ለእግዚአብሔር ታላላቅ ነገሮችን ማስገኛ የሆነ፣ ነፃ የሚያደርግ የቃል ኪዳን ግንኙነት ነው። ለውጤታማ መጽሐፍ ቅዱሳዊ ተጠያቂነት መሠረቱ፣ በእያንዳንዱ ክርስቲያንና በእግዚአብሔር መካከል ያለው የማይቋረጥ ጤናማ ግንኙነት ነው። የመጽሐፍ ቅዱሳዊ ተጠያቂነት ግብና ዓላማ፣ መምከር፣ ማስታጠቅ፣ ማሠልጠን፣ ማገዝ፣ መምራት፣ ማበረታታት፣ ማቅናት፣ ማካፈል፣ ማስተማር፣ እና የግል ለውጥ የሚያስከትል ብስለትና የባሕሪ ለውጥ የሚያመጣ ግንኙነት መፍጠር ነው።

ብዙ ልዩ ልዩ የተጠያቂነት ደረጃዎች (አርከኖች) አሉ፣ እናም እያንዳንዱ ክርስቲያን መሪ ሊሸከም የሚፈቅደውን የተጠያቂነት አርክን ለመምረጥ መንፈሳዊ ነጻነት አለው። ይህ መጽሐፍ የሚገልጸው የተለመዱትን የተጠያቂነት ቅርጾች ሲሆን፣ እነርሱም -የጠቅላላ እውቀት ተጠያቂነት፣ የቡድን ተጠያቂነት፣ እና መዋቅራዊ ተጠያቂነት ናቸው። እነዚህ የተጠያቂነት ደረጃዎች እያንዳንዳቸው በዚህ ዓለም ውስጥ አስፈላጊ ስፍራ ያላቸው ናቸው። ይሁን እንጂ፣ የቤተ ክርስቲያን የወደፊት ሁኔታ እንዲያምር (እንዲሰምር) ለክርስቶስ አካል አመራር የመስጠት ድርሻቸውን ለማበርከት ከሚመኙ ክርስቲያኖች የሚጠበቀው የተጠያቂነት ደረጃ ከፍተኛው አርክን ነው። ይኸውም ግንኙነታዊ

የተጠያቂነት አርከን በመባል የሚታወቀው ነው።

ስለዚህ፣ የግንኙነታዊ የተጠያቂነት ደረጃ መሠረቶች የሚያጠቃልሉው፡- ወዳጅነትን፣ የረጅም ጊዜ መሰጠትን፣ ግልጽ የትኩረት አቅጣጫና ዓላማን፣ ዋና ዋና እሴቶችን፣ በዓላማ መጓዝን፣ መንፈሳዊ ድጋፍን እና በቃል ኪዳን የተሳሰረ ግንኙነትን ነው።

በእግዚአብሔር መንግሥት ውስጥ ተጽዕኖ ለማሳደር የሚያስችል መጽሐፍ ቅዱሳዊ የተጠያቂነት ደረጃ ግንኙነታዊ የተጠያቂነት ደረጃ ነው። ሌሎች የተጠያቂነት ደረጃ ዓይነቶች በተወሰኑ ወቅቶች ዋጋ ሊኖራቸው ቢችሉም፣ የእግዚአብሔር ዓላማ ፈጽሞ ሕይወትን ለእግዚአብሔር ክብር ከማዋል ግብ ላይ ከመድረስ አንጻር ፈጽሞ አይረዳም። የቤተ ክርስቲያንን መፃኢ ሁኔታ በትክክል ለማየትና ለማለም፣ ይህን የተጠያቂነት ደረጃ መረዳትና መምረጥ የግድ አስፈላጊ ነው።

ለቃል ኪዳናዊ ስምምነት የሚያስፈልጉ ነገሮች

ይህ ቃል ኪዳን እግዚአብሔር ለውጤታማ ተጠያቂነት ሲባል ያስቀመጣቸው የከፍተኛ ደረጃዎች ወይም መለኪያዎች ማስታወሻ እንጂ በሕግ የጸና ውል አይደለም፤ ደግሞም በአንተ በኩል በተጠያቂነት አማካይነት ለማደግና ለመብሰል ያለህ ፍላጎት (ምኞት) ይፋዊ መግለጫ ነው። የመንፈሳዊው ተጠያቂነት ኅብረት [Spiritual Accountability Fellowship (SAF)] በዶክተር ዓለሙ ቢፍቱ የክብሩ ወንጌል አገልግሎት የክርስቲያን መሪነት ሥልጠና አገልግሎት አካል እንዲሆን ታስቦ የተዘጋጀ ነው።

ለመንፈሳዊ ተጠያቂነት ኅብረት የሚያስፈልግ ግላዊ ቃለ-መረሳ

ለእግዚአብሔር ጥሪና ለሕይወቴ ላለው ዓላማ ምላሽ ለመስጠት ስል መጽሐፍ ቅዱስን መሠረት ባደረገ፣ ትክክለኛ ግንኙነትን በተከተለ መልኩ በተዋቀረው የዶክተር ዓለሙ ቢፍቱ መንፈሳዊ ሽፋን (ከላላ) ውስጥ የተጠያቂነት ስምምነት ቃል ኪዳን ለመግባት እፈልጋለሁ። በእግዚአብሔር አርዳታ፣ የሚከተሉትን የተጠያቂነት

መመዘኛ ደረጃዎችን ለመፈጸም ቃል እገባለሁ፡-

1. ከፍተኛና ራስ ወዳድ ላልሆነ የመገዛት ባሕርይ፣ ለመንፈሳዊ ሽፋን ዓላማ ሲባል መውደድና መታመን፤
2. እግዚአብሔርንና ይህንን የተጠያቂነት ግንኙነት የማካፍለውን ሰው ለማክበር ቃለ መሐላንና ቁርጥ አሳብን ለማድረግ፤
3. ለዚሁ ግንኙነትና ለሕይወቴ የእግዚአብሔርን ግብና ዓላማ ግልጽ ለማድረግና ለመከታተል፤
4. ለቃል ኪዳን ተጠያቂነት አጋራ የግል ሕይወቴን፣ ቤተሰቤንና አገልግሎቱን በተመለከተ የተሟላ እውቀት (ቀረቤታ) እንዲኖረው ለማድረግ፤
5. በስኬት የተገኘውን ደስታና በውድቀት የተገኘውን ትምህርት አብሮ ለመቋደስ፤
6. ቀጣይነት ላለው ግላዊ ለውጥና መንፈሳዊነት ማበረታቻም ሆነ እርምጃን ለመቀበል ፈቃደኛ ለመሆን፤
7. የማያቋርጥ ግንኙነትና ውይይት ለማካሄድ፤
8. ለከፍተኛ ደረጃ ውጤት ሲባል ቀጣይ ለሆነው የታቀደ መንፈሳዊ ዕድገት ራሴን ለመስጠት።

የዚህን ስምምነት ሁሉንም ክፍሎች በሞላ ማንበቤን፣ በረከቶቹንና «የመንፈሳዊ ተጠያቂነት ኅብረቱን» ኃላፊነት ተረድቼ ከልብ ጸልዬበት መቀበሌንና ትክክለኛ ምላሽ የሰጠሁ መሆኔን በፈርማዬ አረጋግጣለሁ።


ፈርማ

ቀን

የክብሩ ወንጌል አገልግሎት የ"SAF" አጭር የሕይወት ታሪክ

የክብሩ ወንጌል በትርቡ ያሳተመቸው ሌሎች መጻሕፍት

DETERMINATION
TO MAKE A DIFFERENCE



መጻሕፍትን ለማዘዝ ከፈለጉ
ዛሬውኑ ይደውሉ!
ቢሮአችን ተጨማሪ መረጃ
ለመስጠት ዝግጁ ነው።
ስልክ 719-487-7644
የድንገረ ገጽ አድራሻችን
WWW.goglory.org
gg@goglory.org

እንደ ክርስቲያን ለውጥ ማምጣት የሚጀምረው በእንተ የክርስትና ዓይነት ላይ ነው። ዓለሙ ቢፍቱ በሩት መጽሐፍ ላይ ያቀረበው ተግባራዊ፣ ግልጽና አበረታች አሳብ ለግል የጽሞና ጊዜና በቤተሰብ ውስጥ እውነተኛ ክርስትናን ለማግኘት የሚረዳ ነው። ነገር ግን ይህ በግል ለሚኖር ላላገባ ሰው ቀላል ጥሪ አይደለም። ከእግዚአብሔር ጋር ያለን ግንኙነትና የክርስቲያን ቤተሰብ ጥንካሬ ታሪክን እንደገና ለመቅረጽና እግዚአብሔር ያቀደውን ዓይነት ዓለም ለመፍጠር መሠረቶች ናቸው።

ብራያንት ማየርስ፣ ፒ.ኤች.ዲ

የወርልድ ቪዥን

ዓለም አቀፍ የመርሐ ግብር ንድፍ

ምክትል ፕሬዚዳንት

ዓለሙ ቢፍቱ ይህን የክርስቲያን መሪዎችን የሚያሳድግ መጽሐፍ መጻፉ የተገባ ነው። የእርሱ የሕይወት ሽክሙና ጥሪው በአዲስ አገሮች ውስጥ የሚገኙ የቤተ ክርስቲያን መሪዎችን በማሳደግ ረገድ ያግዛል። መጽሐፉ በልዩ ሁኔታ በመጽሐፍ ቅዱስ ውስጥ ያሉ ገጸ ባሕርያትን ያጣጣመና እነዚያ ባሕርያት በእግዚአብሔር አመራር ሥር ሆኖ መምራትን የሚገልጡና በዘመኑ የምዕራባዊውን ባሕል ተጽዕኖ ውስጥ ክርስቲያን መሪዎች የራሳቸውን ተሞክሮና ማስተዋል እንዴት ማጣጣም እንዳለባቸው ያስረዳል።

ዋሊ ኤሪክሰን

የኮምፓሽን ኢንተርናሽናል የቀድሞ

ፕሬዚዳንት

